
प्रकाशकोय 


महात्माजी का यह उपवास एक यप्रत्याशित घटना थी । लोगों को 
इतना तो पता था कि देश की श्रशांतिपूर्ण स्थिति के कारण महात्माजी 
अत्यन्त दुखित हो रहे हैं; लेकिन वे उपवास करने का निश्चय कर वैठंगे, 
इसका किसीको भी अनुमान न था, यहांतक कि उनके संगी-साथी भी नहीं 
जानते थे। वस्तुतः गांधीजी की वेदना इतनी भ्रसह्य हो उठी थी कि उन्हें 
विवश होकर अपने ग्रन्तिम अस्त्र का उपयोग करने के लिए वाध्य होना पड़ा | 
उपवास के ये पांच दिन हृदय-मंथन के दिन थे । वापूजी ने तो कहा 
ही था कि यह उपवास उन्होंने ग्रात्म-शुद्धि के लिए किया था । देशवासियों 
को भी उन दिनों अपना दिल टटोलने और अपनी भूल का परिमार्जन करने 
का अवसर मिला | महात्माजी के इस कदम से भारत की राजधानी दिल्ली 
पूर्ण शान्ति स्थापित हो गई थी, यह तो नहीं कहा जा सकता लेकिन इतना 
निविवाद है कि उससे यहां के वातावरण के शान्त होने में वहुत-कुछ सहा- 
यता मिली । 
स्थायी महत्त्व के होने के कारण हम इन भाषणों को. पुस्तिका के 
रूप में प्रकाशित कर रहे हैं। विश्वास है, पाठक इन्हें, ETAT पढ़ेंगे। 


~¬ `' ` चौथा संस्करण 


प्रथम संस्करण की पांच हज़ार प्रतियां छापी थीं, जो एक सप्ताह के 

भीतर हाथों-हाथ विक गईं और पाठकों की मांग को देखकर हमें दूसरा 

संस्करण तत्काल निकाल देना पड़ा। ज़ह-भी खप गया और तीसरा भी । 
हर्ष की वात है किं अरब चौथा संस्करण प्रकाशित हो रहा है । 

इस बीच वापूजी चले गये, पर अपने सिद्धान्तों ग्रौर श्रादशों के रूप में 

वह आज भी हमारे बीच विद्यमान हैं | 

` —मंत्रो 

प्रांच दिन 
Q : 
उपवास का निर्णय 


सेहत सुधारने के लिए लोग सेहत के कानूनों के 
मुताबिक उपवास करते हैं। जब कभी कुछ दोष हो 
जाता है और इन्सान अपनी गलती महसूस करता है 
तब प्रायश्चित्त के रूप में भी उपवास किया जाता है। 
इन उपवासों में उपवास करनेवाले को अहिसा में 
विश्वास रखने की जरूरत नहीं; मगर ऐसा मौका भी 
आता है, जब अहिंसा का पुजारी समाज के किसी 
_ अन्याय के सामने विरोध प्रकट करने के लिए उपवास 
करने पर मजबूर हो जाता है। वह ऐसा तब ही करता 
है, जब ग्रहिसा के पुजारी की हैसियत से उसके सामने 
दूसरा कोई रास्ता खुला नहीं रह जाता। ऐसा 
मौका मेरे लिएश्रागया gs | 
' जब & सितम्बर को मैं कलकत्ते से दिल्ली आया था 
तब मैं पश्चिमी पंजाब जा रहा था । मगर वहां जाना 
नसीब में नहीं था । खूबसूरत रौनक से भरी दिल्ली 
उस दिन मुर्दों के शहर के समान दीखती थी । जेसे 
ही मैं ट्रेन से उत्रा, मैंने देखा कि हरेक के चेहरे पर 

हृड्य-मंथन 


६ हृदय-मंथन के पांच दिन 


उदासी थी । सरदार, जो हमेशा हँसी-मजाक करके 
खुश रहते हैं, वे उस उदासी से बचे नहीं थे । मुझे उस 
समय इसका कारण मालूम नहीं था। वे स्टेशन पर मझे 
लेने के लिए आये' हुए थे । उन्होंने सबसे पहली खबर 
मझे यह दी कि यनियन की राजधानी में झगडा फट 
निकला है । मैं फौरन समभ गया कि मझे दिल्ली 
में ही करना या मरना' होगा। फौज या पलिस 
के कारण आज दिल्ली में ऊपर से शान्ति है, मगर 
दिल के भीतर तूफान उछल रहा है। वह किसी 
भी समय फूटकर बाहर श्रा सकता है । इसे मैं ग्रपनी 
करने को प्रतिज्ञा की पूति नहीं समझता, जो ही मझे 
मृत्य से वचा सकता है--मत्य से, जिसके समान 
दूसरा मित्र नहीं । मुझे बचाने के लिए पुलिस और 
फौज के द्वारा रखी हुई शान्ति ही काफ़ी नहीं । मैं हिन्दू 
सिख ग्रौर मुसलमानों में दिली दोस्ती रखने के लिए 
तरस रहा हूं । कल तो ऐसी दोस्ती थी । ग्राज उसका 
अस्तित्व नहीं है । यह ऐसी बात है कि जिसको कोई 
हिन्दुस्तानी देशभक्त शान्तिसे सहन नहीं कर सकता । 

मेरे श्रन्दर से आवाज तो कई दिनों से'्रा रही थी 
मगर में अपने कान बन्द कर रहा था | मुझे लगता था 
कि. कहीं यह शैतान. की, यानी मेरी कमजोरी की 
आवाज तो नहीं है ! मैं कभी लाचारी महसूस करना 
पसन्द नहीं करता--किसी सत्याग्रही को नहीं करना 
चाहिए । उपवास तो ग्राखिरी: हथियार है। वह 
अपनी या दूसरों की तलवार की जगह लेता हे 

जो मुसलमान भाई मुभसे मिलते रहते हैं उनके 
इस सवाल का कि वे अब क्या करें, मेरे पास कोई 
जवाब नहीं । कुछ समय से मेरी यह लाचारी मुझे खाये 
जा रही है । उपवास शुरू होते ही यह मिट जायगी । 
मैं पिछले तीन दिन से इस बारे में विचार कर रहा हूं । 
आखिरी निर्णय बिजली की तरह मेरे सामने चमक 
गया है और में खुश हूं । कोई भी इन्सान, जो पवित्र 
है, अपनी जान से ज्यादा कीमती चीज कुरबान नहीं कर 
सकता । मैं आशा रखता हूं और प्रार्थना करता हूं कि 
मुझमें उपवास करने के लायक पवित्रता हो । नमक, 
सोडा और खट्टे नीबू के साथ या इन चीजों के वगेर 
पानी पीने की मैं छूट रखूंगा। उपवास कल सुबह पहले 
खाने के बाद शुरू होगा । 

उपवास का काल ग्रनिश्चित है और मुझे जब यकीन 
हो जायगा कि सब कौमों के दिल मिल गये हैं, ओर 
वह बाहर के दबाव के कारण नहीं, बल्कि अपना-अपन्ता 
धर्म समझने के कारण, तब मेरा उपवास HEAT । 

आज हिन्दुस्तान का मान सब जगह कम हो रहा 
है। एशिया के हृदय पर और उसके द्वारा सारी दुनिया 
के हृदय पर हिन्दुस्तान का रामराज्य आज तेजी से 
गायब हो रहा है । अगर इस उपवास के निमित्त हमारी 
आंख खुल जाय तो यह सब वापस AT जायगा | में 
यह विश्वास रखने का साहस करता हूं कि अगर हिन्दु- 
स्तान की आत्मा खो गई तो तूफानों से दुःखी और 
भूखी दुनिया की आंख की आशा की किरण का लोप 

= हृदय-मंयन के पांच दिन 


हो जायगा ! 

कोई मित्र या दुश्मन--अगर ऐसे कोई हे तो-- 
मुझपर गुस्सा न करें। कई ऐसे मित्र हें, जो मनष्य- 
हृदय को सुधारने के लिए उपवास का तरीका ठीक 
नहीं समकते । वे मुझ बर्दाइत करेंगे और जो ग्राजादी 
अपने लिए चाहते हूँ, वही मुझे भी देंगे । मेरा सलाह- 
कार एकमात्र ईश्वर है । मुझ किसी और की सलाह 
के बिना यह निर्णय करना चाहिए । अगर मैंने भूल 


को है ओर मुझे उस भूल का पता चल जाता है, तो 


में सबके सामने ग्रपनी भूल स्वीकार करूंगा और अपना 
कदम वापस लूगा । मगर एसी संभावना बहुत कम 
है। अगर मेरी अंतरात्मा की आवाज स्पष्ट है, और 
में दावा करता हूं कि ऐसा है, तो उसे रद नहीं किया 
जा सकता । मेरो प्रार्थना है कि मेरे साथ इस बारे में 
दलील न की जाय और जिस निर्णय को बदला नहीं 
जा सकता, उसमें मेरा साथ दिया जाय | अगर सारे 
हिन्दुस्तान पर, या कम-से-कम दिल्ली पर, ठीक 
असर हुश्रा तो उपवास जल्दी भी छूट सकता है। 
अगर जल्दी छूटे या देर से gear कभी न छूटे, 
ऐसे नाजुक मौके पर किसीको कमजोरी नहीं दिखानी 
चाहिए | 

मेरे जीवन में कई उपवास आये हैं । मेरे पहले 
उपवासों के वक्‍त टीकाकारों ने कहा हे कि उपवास . 
ने लोगों पर दबाव डाला और अगर मैं उपवास न 


करता तो जिस मकसद के लिए मैंने उपवास किया, 

उसके स्वतंत्र गुण-दोष के विचार से निर्णय विरुद्ध 
जानेवाला था । अगर यह साबित किया जा सके कि 
मकसद अच्छा है तो विरुद्ध निर्णय की क्या कीमत है ? 
qg उपवास भी शुद्ध धर्म-पालन कौ तरह है। उसका 
फल अपने आप मिल जाता है। मैं कोई परिणाम लाने 
के लिए उपवास नहीं करना चाहता । में उपवास 
करता हूं, क्योंकि मुझे करना ही चाहिए । 

मेरी सबसे यही प्रार्थना है कि बे शान्त चित्त से 
. इस उपवास पर तटस्थ वृत्ति से विचार करें और यदि 
मुझे मरना ही है तो मुझे शान्ति से मरने दे में आशा 
रखता हूं कि शान्ति तो मुझे मिलने ही वाली हूं । 
हिन्दुस्तान का, हिन्दू धमे का, सिख धर्म का और 
इस्लाम का, बेबस-बनकर नाश होते देखना, इसकी 
निस्बत मत्यु मेरे लिए सुन्दर रिहाई होगी । अगर 
पाकिस्तान में दुनिया के सब धर्मों के लोगों को समान 
हक न मिलें, उनकी जान और माल सुरक्षित न रहे 
आर यनियन भी पाकिस्तान की नकल करे तो दोनों 
का नाश निश्चित है । उस हालत में इस्लाम का तो 
हिन्दुस्तान और पाकिस्तान में ही नाश होगा--बाकों 
दुनिया में नहीं--मगर हिन्दू धर्म और सिख घमं तो 
हिन्दुस्तान के बाहर हैं ही नहीं । 

जो लोग दूसरे विचार रखते हैं, वे मेरा जितना 
भी कड़ा विरोध करेंगे, उतनी मैं उनकी इज्जत 
करूंगा । मेरा उपवास लोगों की आत्मा को. जागृत 
करने के लिए है, उसे मार डालने को नहीं । जरा 

१० हृदय-मंथन के पांच दिन 


सोचिये तो सही, आज हमारे प्यारे हिन्दुस्तान Ñ 
कितनी गन्दगी पैदा हो गई है । तब आप खश होंगे 
कि हिन्दुस्तान का एक नम्र पुत्र, जिसमें इतनी ताकत 
है ग्रौर शायद इतनी पवित्रता भी है, इस गन्दगी को 
मिटाने के लिए ऐसा कदम उठा रहा है और श्रगर 
उसमें ताकत और पवित्रता नहीं है तब वह पृथ्वी पर 
बोभरूप है। जितनी जल्दी वह उठ जाय और 
हिन्दुस्तान को इस बोझ से मुक्त करे, उतना ही उसके 
लिए और सबके लिए अच्छा है। मेरे उपवास की 
aK हतक लोग दौड़ते हुए मेरे पास न ग्रावे । सब 
[स-पास का वातावरण यत्न करें 
AGN वातावरण सुधारने का प्रयत्न करें, | 


नई दिल्ली, (मोनवार) 
१२ जनवरी, १९४८ 


° 8 3 
पहला दिन 
भाइयो और बहनो, . 


मुझे उम्मीद है कि मैं पंद्रह मिनट में जो 

है, कह सकगा । कहना बहुत a ज कहना 

ज्यादा समय भी लगे। हुत ह, इसलिए शायद कुछ 
आज तो मैं यहां (प्रार्थना-सभा में 

= जब कोई फाका करता है तब (०९४ 

WAT घट तक तो .किसीको कुछ लगना न चाहिए: | 

मैंने तो श्राज साढ़े नौ बजे खाना शुरू किया | उसी समय 
लोग ग्राते रहे, बात करते रहे, इससे खाना ग्यारह 
बजे पूरा कर सका । सो ग्राज के दिन की तो कीमत 
नहीं । इसलिए आज प्रार्थना-सभा में मैं आ सका हूं तो 
किसीको आ्राइचर्य नहीं होना चाहिए । आज तो आ- 
जा सकता हूं, बैठ सकता हूं और सब काम भी किया 
है । कल से जरा डर है । में यहां आउँ और न बोलू, 
इससे अच्छा तो वहीं पड़ा रहकर विचार कर सकता 
हं । आखिर भगवान का नाम ही लेना है तो वहीं 
लूंगा । कल से आपके सामने प्रार्थना में आना मेरे 
लिए मुश्किल मालूम होता है । मैं आना चाहूंगा, पर 
शायद ग्रा न सकं; लेकिन आप प्रार्थना सुनना चाहते 
हैं तो आप ग्रा सकते हैं । लड़कियां तो प्रार्थना करने 
आयंगी--सब नहीं तो एक आ जायगी; सो आप | 
प्रार्थना तो कर सकते हैं । मेरे यहां आने की आशा 
से आपको निराशा हो सकती है। 
मैंने उपवास किया तो है, लेकिन कई पूछते हैं 
कि आप क्या कर रहे हुँ? क्या मुसलमान ने गुनाह 
किया, हिन्दू ने गुनाह किया या सिख ने गुनाह 
` किया ? किसने गुनाह किया ? उपवास कबतक 
चलनेवाला है ? वगरा । टीक है, जो पूछते हे कि क्या 
इल्जाम हमपर है, तो में कहता हूं कि इल्जाम किसी पर 
नहीं हे । मैं इल्जाम लगानेवाला कौन हूं ? हां, HA 
कहा जरूर है कि हम सब गुनहगार बन गये हैं, लेकिन 
कोई एक आदमी गुनहगार थोड़ा है ! हिन्दू 

मुसलमान को भगाते हैं तो कोई धर्म का पालन नहीं 
करते । फिर आज तो हिन्द और सिख दोनों मिलकर यह 
कर रहे हं; लेकिन मैं तो सब हिन्दुशों या सब सिखों 
पर भी इल्जाम नहीं लगाता हूं; क्योंकि सबने थोडे ही 
ऐसा किया है i । यह समझने की बात है । न समझे तो 
मेरा काम नहीं चलेगा और उपवास भी नहीं बन्द होगा । 
अगर में अपनेको जिन्दा नहीं रख सका, तो इसका भी 
दोष किसी पर नही है। भ्रगर मैं नालायक सिद्ध होता 
हैं तो ईश्वर मुझे उठा लेगा । और उठा भी ले तो कोन- 
सी बड़ी बात है ? इस पर मुभसे पूछते हैं कि इसका 
मतलब यह हुभ्रा र कि तुम मुसलमानो के लिए करते हो। 
ठीक कहते हैं । मैं कबूल करता हु कि मैंने उपवास उनके 
लिए किया ; लेकिन क्यों ? क्योंकि आज मसलमान यहां 
तेजी खो बेठे हैं-हुकूमत का एक किस्म का सहारा था 
कि इतनी जगह मुसलमानों को है, मुस्लिम लीग की 
भात यहां चलती हे, वह अरब रहा नहीं । मस्लिम लीग 
` ग सहारा सच्चा नहीं है । लीग ने (हिन्दुस्तान के) दो 
StS करवा दिये । इसके बाद भी मुसलमान तो यहां 
रहते हें । इसलिए मेरा तो हमेशा से ऐसा मत रहा 
कि जो थोड़ी गिनती के लोग हैं, उनकी मदद की 
जाय । ऐसा वान का धमं हे । 
यह आत्म-शुद्धि का उपवास है । 
शु होना चाहिए । सबको शुद्ध नहीं गा i 
aay बिगड़ जाता हे । सबको शुद्ध होना है यानी 
मुसलमान को भी होना है । सबको साफ-सुथरा और 

शुद्ध बन जाना है । मुसलमान कुछ भी करें तो उनका 
कोई दोष नहीं निकालना है । आ्रात्म-शुद्धि का उपवास 
इस तरह से नहीं हो सकता । अ्रगर मैं कहूं कि मैने 
किस का गुनाह किया तो दो हम गुनाह कबूल करते हैं 
वह प्रायश्चित्त है । 

मैं जो-कुछ कहता हूं वह मुसलमान की या किसी 
और दूसरे की खुशामद करने के लिए नहीं कहता 
SUH तो अपनेको राजी रखना चाहता हूं । इसका 
मतलब यह है कि मैं ईश्वर को राजी रखना चाहता 
हूं। मैं ईश्वर का गुनहगार नहीं बनना चाहता । में 
तो कहूंगा कि मुसलमान को भी शुद्ध बनना है ओर 
यहां रहना हे | 

बात ऐसी है कि चुनाव में--सही हो या 
गलत--हिन्दू और सिखों ने मुस्लिम लीग को मान 
लिया । उसके पहले भी मानते थे और कहते भी 
थे । मैं उसके इतिहास में नहीं जाऊंगा । इसके बाद 
देश के दो हिस्से हो गये । पर उससे पहले दिल के 
हिस्से हो गये । उसमें मुसलमानों ने भी गलती की । 
सब गलती Brant थी, ऐसी बात नहीं है हिन्दू, 
सिख, मुसलमान-तीनों गुनहगार थे । अब तीनों गुनह- 
गारों को दोस्त बनना हे । इन तीनों के बीच में एक 
चीज मौजूद है, वह हे ईश्वर | उसको सब माने, शतान 
को नहीं, तो यह काम बन सकता हे | मुसलमान भी 
ऐसे काफी पड़े हे, जो शैतान की पूजा करते हें, खुदा की 
नहीं । काफी हिन्दू भी शैतान और राक्षस की पूजा 

करते हैं, सिख भी गुरु नानक ate दूसरे geal की 
A नहीं करते--ऐसे हम बन गये हैं। श्रगर हम 
तीनों धर्म-पथ पर चलें तो किसी एक को भी डरने की 
आवश्यकता नहीं है । ' | 
._ मैंने मुसलमानों के नाम से उपवास शुरू किया 
हे। इसलिए उनके सिर पर जबरदस्त जिम्मेदारी आती 
है। वह जिम्मेदारी क्या है ? उनको यह समभना _ 
चाहिए कि उन्हे हिन्दू और सिखों के साथ भाई-भाई 
बनकर रहना है। और वे भी इसी यूनियन के हें 
पाकिस्तान के नहीं । मैं यह नहीं पूछता हं कि आप 
वफादार हें या नहीं ? पूछकर क्या करना ह ! मैं तो 
uals देखता हूं । | 
कर सरदार का नाम लिया जाता है । वे कहते हे : 
कि सरदार को हटा दो । तुम श्रच्छे हो फिर Si 
हैं कि जवाहरलाल भी अच्छा हे और तुम हुकूमत में 
आ जाश्रो तो हुकूमत ग्रच्छी चले । सब अच्छे हैं, सिर्फ 
सरदार अच्छे नही हँ । तो मैं मुसलमानों से कहुंगा कि 
_ मुसलमान ऐसा कहेंगे तो कोई बात चलनी नहीं है। 
क्यों i ? क्योंकि आपका हाकिम वह्‌ मंत्रिमंडल है । 
हुकुमत में न अकेले सरदार हें और न जवाहर हैं । वे 
आपके नौकर हैँ | उन सबको ग्राप हटा सकते हे । हां, 
ऐसा है कि सिफ मुसलमान उनको नहीं हटा सकते हैं, 
लेकिन आप इतना तो करें कि सरदार जो गलती 
ma d oes वे बतावें। मुभको-उनको बतावें । ऐस नहीं ' 
उन्होने यह बात कही, वह बात कही; लेकिन 

उन्होंने किया क्या, यह बताश्रो । उनसे में मिलता 
रहता हूं और सुनता भी हूं तो में कह दूंगा | लेकिन 
इधर-उधर आपस-ग्रापस में बातें करना ठीक नहीं र 
जवाहरलाल तो उनको हुकूमत में से निकाल सकते हं, 
लेकिन वह ऐसा नहीं करते हैं तो कुछ बात हं। बल्कि 
वह उनको तारीफ करते हैं। फिर मत्रि-मंडल ह, gT- 
मत है । सरदार जो कुछ करते हैं उसके लिए सारी 
हुकूमत जवाबदार हे । आप भी जवाबदार हैं, क्योंकि 
वे आपके TASS हैँ। इस तरह हमारा काम चलता 
है । इसलिए मैं agar कि मुसलमानों को और बाते 
छोड़कर बहादुर, निर्भय बनना है। उसीके साथ खुदा- 
प्रस्त बनना है । वे ऐसा समझें कि हमारे लिए लोग 
नहीं है, कांग्रेस नहीं है, गांधी नहीं है, जवाहर नहीं हूँ; 
कोई नहीं है । खुदा. है, उसके नाम पर हम यहा पड़ 
, हैं, मैं चाहता हूं कि हरएक मुसलमान इस तरह का 
बने । हिन्दू, सिख चाहे कुछ भी करते द उसका. AT 
बुरा न मानें ; मैं आपके साथ खड़ा हूं । में आपके साथ 
मरना या जिन्दा रहना चाहता हुं । श्रगर में आप 
लोगों को साथ नहीं रख सकता हूं तो मेरा जीना 
निकम्मा बन जाता हैं। इसलिए मुसलमानों पर बड़ी 
जिम्मेदारी ग्रा जाती है । इसे आप भूलें नहीं । ऐसी 
बात नहीं कि मैं मुसलमान की गलती न निकालू । 
क्यों न निकालूं ! | > 
सरदार सीधी बात बोलनेवाले हैं। वह बोलते हैं तो 
बात कडवी लगती है । उनकी जीभ ही ऐसी हे, पर दिल 

वेसा नहीं हे । उसका मैं गवाह हूं । उन्होंने कलकत्ते 
में कह दिया, लखनऊ कह दिया, कि सब मुसलमानों को 
यहां रहना द रह सकते हैं । साथ ही उन्होंने मुझसे यह 
भी कहा कि मैं उन मुसलमानों का ऐतबार नहीं करता, 
जो कल तक लीगवाले थे और भ्रपनेको हिदू-सिख का 
दुश्मन मानते थे--वे जब कल तक ऐसे थे, तब आज 
एक रात में दोस्त कंसे बन सकते हैं? पीछे ऐसा है 
कि लीग यहां रहेगी तो वे लोग किसकी मानेगे--हमारी 
हुकुमत को या पाकिस्तान की ? लीग अभी भी वेसा 
ही कहती है तो इससे उनको शक होता है। उनको 
शक करने का अधिकार है, सबको शक करने का ग्रधि: 
कार | सरदार ने जो कहा है भ्रगर हम उसका 
सोधा ग्रर्थ निकाल लें तो काम बन जाता है । जैसे कोई 
मेरा भाई है, लेकिन उसपर शक हे तो क्या करू । शक 
साबित हो तो तब काटू, यही मैं कर सकता हु, लेकिन - 
मे पहले सेही भाई की बुराई करू, ऐसा कैसे हो सकता 
ह ` वह कहते हैं कि हमारे दिल में आज मुस्लिम लीग. 
मुसलमानों के बारे में ऐतबार नहीं हे, उनपर कैसे 
भरोसा रखें ? मुसलमान सबुत द कि वे ऐसे नहीं हैं। 


eu संघ में, सरदार क्या करें, जवाहर रें 
उसमें और ee क्या करें, मैं क्या करू > 5 
इन लड़कियों ने अभी जो गीत सुनाया हे व 
का प्रसिद्ध गीत है। नोग्राखाली में हम oo 

इस गीत को गाते थे। उसमें एक बात है । जब कोई 
आदमी अकेला चलता है तो किसीको कँसे बुलाते हैं ! 
आओ ऐ भाई, आओ  ऐ भाई, मदद तो दे दो ! कोई 
नहीं भ्राता है, अंधेरा है, तो गुरुदेव कहते थे कि अकेला 
चले तो भी क्या, क्योंकि उसका एक साथी--ईश्वर 
तो साथ है ही । मैंने आज लड़कियों से इस गीत को 
गाने को कहा तो उन्होंने गाया, नहीं तो यहां बंगाली 
गीत क्या गाना था ! हिन्दुस्तानी चलता ही था । उसमें 
बड़ा गुण पड़ा है। इसीसे Aa कहा कि आज इसे गाओ। 
गुरुदेव का यह्‌ प्रिय भजन है । तो मैं कहूंगा कि अगर 
हिन्दू-सिख ऐसे नहीं बनते हैं, तो सच्चे नहीं हैं । उनमें 
इतनी बहादुरी नहीं है कि थोड़ी गिनतीवालों को भी 
रहने दें । क्या मारोगे-पीटोगे--मारोये नहीं, पीटोगे 
नहीं, लेकिन ऐसी हवा पैदा कर दोपे कि सब मुसल- 
मान पाकिस्तान जाने को मजबूर हो जायं, तो काम 
कैसे बन सकता है ? इसलिए कहता हूं कि हिन्दू-सिख 
को इतना . बहादुर बनना है कि पाकिस्तान में मुसल- 
मान चाहे कुछ भी करें, चाहे वे सभी हिन्दू और frat 
को मार डालें तो भी यहां ऐसा न हो। में वहां तक 
जिन्दा रहना नहीं चाहता कि यहां पाकिस्तान की नकल 
हो । मैं जिन्दा रहूंगा तो सब हिन्दु-सिखो से कहूंगा कि 
एक भी मुसलमान को न छूवें, एक भी मुसलमान को 
मारना बुजदिली है । हमें तो यहाँ बहादुर बनना हे, 
बुजदिल नहीं | 

“उपवास छूटने की शर्ते गह है कि दिल्ली बुलन्द 

हो जाय । अगर दिल्ली बुलन्द हो जाती है तो सारे 
हिन्दुस्तान ही क्या, पाकिस्तान पर भी असर पड़ेगा | 
अगर दिल्ली ठीक हो जाती है और यहां कोई मुसल- 
मान भी भ्रकेला घुम सकता है तो मेरा उपवास छूट 
जाता है । इसका मतलब यह है कि दिल्ली राजधानी 
है । हमेशा से यह हिन्दुस्तान की राजधानी रही है । 
दिल्ली में सब ठीक नहीं होता है तो सारे हिन्दुस्तान और 
पाकिस्तान में ठीक नहीं हो सकता । यहां कहें कि हम 
भाई-भाई बन सकते हैं,यहां हिन्दु,मुस्लिम, सिख सब एक- 
दूसरे से मिलते-जुलते हैं। तो में कहंगा कि यहां असली 
शान्ति के लिए एक दिन के बदले एक महीना लगे तो क्या, 
` मेरा उपवास बीच में ही छुड़वाने के लिए कोई ऐसा काम 
न करे। इससे सारा हिन्दुस्तान तो बच जाता है | 
आज जो गिरा हुआ है, ऊंचा हो जाता है । 
ld g TT सिख, पारसी, ईसाई, . 
q eset मे हैं, यहीं रहें । हिन्दुस्तान 
ऐसा बने कि किसीके जान-माल को नकसान न 
पहुंचे । तब हिन्दुस्तान ऊंचा होगा । = 
नई दिल्ली, 23 जनवरी, १९४८ 


73 
दुसरा दिन 


भाइयो और बहनो, 
कल तो मैंने आपको बताया था कि आज मैं यहां 
। | ry इसमें T हा 
आ सकूगा या नहीं, इसमें शक है । ग्रा सका सो भ्राज 

आ गया । कल-परसों ऐसे दिन आनेवाले हैं कि में घुम 
नहीं AHI | डाक्टर तो ऐसे हैं कि श्राज से ही मनाही 
करते हें; लेकिन में तो डाक्टरों के हाथ में नहीं हुं, ईश्वर 
के हाथ में पड़ा हूं । मुझे ऐसा मोह नहीं है कि जिन्दां 
रहूं तो ठीक है। जिन्दा रखेगा तो वही रखेगा और 
मारेगा तो वही AAT मेरी प्रार्थना है कि मेरी अटल 
श्रद्धा कायम रहे श्रौर उम्मीद करता हूं कि उस श्रद्धा 
में कोई विघ्न न डाले । आज तो ऐसा हो गया है कि 
आदमी दुबेल पड़ा है और कहता हे कि ईश्वर कहां है? . 
ऐसे दुर्बल आदमी Tes | तो मैं कहता हूं सब सबल बनें, 
बहादुर बनें तभी आदमी आपत्ति से निकल सकता है । 
मेरे पास काफी तार आये हैं, मुसलमानों के भी 
काफोतार ग्राये हैं,हर जगह से | हिन्दुस्तान के बाहर के भी : 
काफी तार ग्राये हैं । तो मैंने प्यारेलाल से कह दिया कि 
उनमें से काम के निकालो। कुछ तार तो ऐसे हैं कि 
` जिनमें से लोगों को शिक्षा मिलेगी । ऐसे भी तार हैं 
कि हम सब ठीक कर लेंगे, WIT उपवास छोड़ दो | पर 
उपवास ऐसे कोई छुट सकता है! ईश्वर ने करवाया है, . 
ईश्वर ही छुड़वा सकता है । दूसरी कोई ताकत नहीं । 
मृदुलाबेनका टेलीफोन आया था | वह तो लाहोर 

में पड़ी हैं उसके काफी मुसलमान दोस्त हैं | वह हिन्दू 
लड़की है। वह व्याकुल बन गई है । छोटी थी तब से 
मेरी गोद में पली थी । अब तो बड़ी हो गई है। हर 
जगह घूमती है-अकेली | तो कहती हे कि सब मुसल- 
मान मुझसे पूछते हैं, अफसर भी पूछते हैं कि गांधी जो 

कर रहे हैं वह हमारे लिए कर रहे हैं तो उनसे पूछो-- 


क्या हमको बता देंगे कि हमसे वे क्या उम्मीद रखते 
हैं ? मुझको यह श्रच्छा लगा, तो उसका उत्तर देने के 
लिए कहे देता हूं । और जो लोग तार भेजते हैं उनको 
कहुंगा कि यह कौन-सी बड़ी बात है कि आप मेरे बारे 
में पूछते हैं ? पूछने की क्या जरूरत है ? यह दिल्ली 
का यज्ञ है, लेकिन सारे देश के लिए भी हं | यह यज्ञ 
अकेले के लिए हे या सवके लिए, ऐसा सवाल ही नहीं हूँ । 
____ यह उपवास आत्म-शुद्धि करने के लिए हे | जहां 

आज शैतान AST है, वहां ईश्वर को FST दो और 
ऐसा बेठा दो कि शेतान उसे हटा न AH | तो उसकी 
कुछ निशानी होनी चाहिए । इसके लिए सब कोई तो 
उपवास कर नहीं सकते । यह मेरे ही शुभ नसीब में है। 
सबको ऐसा नसीब मिले तो सब प्रेम से चलें । हिन्दू 
, कहता हे कि मुसलमान को मारो, मुसलमान हिन्दू को 
मारने के लिए तेथार होता है, और सिख कहता है 
कि मुसलमान को मार डालो | इस तरह सिख, हिन्दू, 
मुसलमान झगडा करं तो बुरी बात है । यज्ञ में हिस्सा 
लेना हे, लेना चाहते हैं तो सव भाई-भाई बन जाये, 
` बर-भाव के बदले प्रेम-भाव करें | हिन्दू, मुस्लिम, 
सिख--सब एक बनें तो उस जगह मैं शराब नहीं 
देखूंगा, भ्रफीम नहीं देखूंगा, व्यभिचारी लोगों को 
नहीं देखूंगा, व्यभिचारिणी औरतों को नहीं 


देखूंगा । सव ऐसा समझेंगे कि यह मेरी बहन हे, . 


या मां हं, या लड़की हे । सब परहेज से रहें, 

सांफ-सुथरे रहें । अगर मैं समझूं कि में पाकिस्तान 
का दुइमन हूं, पाकिस्तान पाप से भरा है तो मुझे 
प्रायरिचत्त करता होया और कहना होगा कि पाकिस्तान 
पाप-भमि नहीं, पाक-भूमि है । ऐसा बनना है तो श्रच्छा 
है। पर कहने से नहीं होगा, करने से बनेगा। 
पाकिस्तान में जितने मुसलमान पड़े हैं वे ऐसे रहें तो 
इसका असर इधर भी होगा । पाकिस्तान ने हिन्दुओं | 
के साथ गनाह किया हैं, यह मेंने कभी छिपाया नहीं g । 

प्रभी करांची में क्या हो गया ? बेगुनाह सिख मार 
डाले गये, जायदाद लूट ली गई । अब सुनता हूं कि गुज- 
रात में भी हो गया। मैं सब किस्सा नहीं कहना चाहता हू । 
मैं मुसलमानों को कहता हूं'कि आपके नाम से पाकिस्तान 
में ऐसा बनता रहे तो पीछे हिन्दुस्तान के लोग कहांतक 
बर्दाइत करेंगे ? मेरी तरह सौ आदमी भी फाका करें तो 
भी नहीं रुक सकता है। मेरे जैसे कमजोर के फाका करने 
से क्या होगा ? तो आप ऐसा करें कि सब अच्छे बन 
जायं | कोई मुसलमान हो, कबीलेवाले हों तो उनको भी 
अच्छा बनना है और कहें कि हम सब सिख-हिन्दू को 
यहां वापस लानेवाले हैं। 

कवि ने कहा है कि अगर आपको जन्नत देखना 
है तो वह यहां है, बाहर नहीं हे। पर वह तो एक बगीचे 
के लिए कहा है । पर जन्नत ऐसे होता नहीं el 
अगर हिन्दू, मुस्लिम, सिख--सब ऐसे शरीफ बने, 
सव-के-सब भाई-भाई बनें तो कहूंगा कि वही ae 
दरवाजे में लगाये जायं । पीछे कहूंगा कि वहीं नहीं, यहाँ 

भी लगाये जायं । लेकिन कब लगाया जायगा, जब 
पाकिस्तान पाक हो जायगा | कहना एक और करना 
दूसरा, तो दोजख हो जायगा | दिल को साफ कर लो, 
उसमें शेतात नहीं, खुदा को विराजमान करो Tar 
करोगे तो जन्नत यहाँ हे। जन्नत देखना हो तो वहां देखो। 
अगर वहां ऐसा हो जाय तो हम यहां मुकाबला करेंगे 
ओर उससे भी ग्रगे बढ़ने को कोशिश करेंगे । 
हिन्दुस्तान के दो टुकड़े हैं तो क्या, दिल तो एक हो 
गया है। भुगोल में टुकड़ रहें तो क्या हुआ, हुकुमत अलग 
है तो उससे क्या ? सारी दुनिया में हुकूमत ्रलग-अलग 
हँ । हुकुमत पचास रहें, पांचसौ रहें तो क्या ! मैं तो 
कहगा कि सात लाख गांव है तो सात लाख हुकूमत 
बनीं, ऐसा मानो | तो वह छोटी होगी, ग्रच्छी रहेगी । 
मुझसे कहते हैं कि आप एक छोटी-सी चीज को 
लेकर उपवास कर लेते हैं; लेकिन मैं क्या करू? मैं 
बचपन से ऐसा बना हूं | जब छोटा था तब अखबार भी 
नहीं पढ़ता था । में सच कहता हूं कि अखबार नहीं 
पढ़ता था। म अंग्रेजी मुश्किल से पढ़ सकता था, 
गुजराती भहो जानता था । तब से मेरा खयाल रहा 
है कि सारे हिन्दुस्तान में-राजकोट में ही नही हिन 
सिख, पारसी, ईसाई, मुसलमान सब एक बनकर रहें तो 
हम यहा आराम से रह सकते हैं । मेरा ऐसा ख्वाब 
रहा है । LA तो स्वराज आया है, पर वह निकम्मा है । 
जवानी में मैंने जो ख्वाब देखा हे वह अगर सच्चा ' 
होता है तो मेरा दिल नाचेगा, बच्चे नाचेंगे आर देखेंगे 

कि हिन्दुस्तान में सब कुशल हैं, लोग लड़ते-भिड़ते 

नहीं हैं, साथ रहते हैं। आप सब इस काम में मदद 

करें । पाकिस्तान के लोग सुनेंगे तो वे भी नाच उठंगे । 

सिख, हिन्दू, मुस्लिम, पारसी, ईसाई, सब भूल जाय 

कि हम दुश्मन थे, अलग-अलग थे । अगर हम 

अपने-अपने धर्म में कायम रहें और अच्छे बनें तो 
सब धर्म एक साथ चल सकते हैं। सब शरीफ रहेंगे | 

इस तरह से दोनों हिन्दुस्तान बन जाय॑ तो में नाचूंगा 

और आपको भी नाचना पड़ेगा । वह तो एक नशा है-- 
ईश्वर ऐसा नशा देगा कि फिर हमें किसी का डर नहीं 
रहेगा । हम ऐसे नहीं डरनेवाले हैं कि यह सिख है या 
ऊंचा पठान है । हमें तो सिर्फ ईश्वर से डरना है। में 
एसा देखना चाहता हूं । 

आप अपनेको ऐसा बना सकते हैं। समाज क्या है १ 

AIT सबसे समाज बना हे । हम उसमें हैं तो समाज बनता 
है । समाज हमको नहीं बनाता है । हम उसको बनाते 
हैं । हम सोये हुए पड़े हैं । इसलिए कहते हैं कि समाज 
ऐसा है और हम समाज से लाचार हैं। उसी तरह हुकू- 
मत है । हुकूमत तो हम हैं। एक आदमी ऐसा कर सकता 
है । एक हे तो ग्रनेक बनेगा, एक नहीं तो शून्य नहीं है। 


नई दिल्‍ली 
१४ जनवरी १९४८ 

REA ८ 
दीसरा दिन 
[बिस्तर षर लेटे-लेटे दिया गया प्रवचन] 


भाइयो और बहनो, 

मेरे लिए यह एक नया श्रनुभव है। मुझको इस तरह 
से लोगों को सुनाने का कभी ग्रवसर नहीं श्राया है, न में 
चाहता था । में इस वक्‍त, जिस जगह प्रार्थना हो रही है, 
वहां नहीं जा सकता हूं । इसलिए प्रार्थना में जो. लोग आये 
हैं वहां तक मेरी आवाज यहां से नहीं पहुंच सकती है। 
फिर भी मैंने सोचा कि आप लोगों तक, जिधर आप बँठे 
हैं, मेरी श्रावाज पहुंच सके तो आपको आश्वासन मिलेगा 
ओर मुझको बड़ा आनन्द होगा। मेंने लोगों के 
सामने कहने को जो तैयार किया है, वह लिखवा दिया 
था। ऐसी हालत कल रहेगी कि नहीं, में नहीं जानता | 

आप लोगों से मेरी इतनी ही प्रार्थना है कि हरएक 


आदमी, दुसरे क्या करते हैं उसे न देखें, बल्कि अपनी' 


ओर देखें भर जितनी आत्मशुद्धि कर सकते हैं, करें । 
मुझ विश्वास हे कि लोग बड़े परिमाण में आत्म-शद्धि 
. कर लेंगे तो उनका हित होगा और मेरा भी हित होगा। 
हिन्दुस्तान का कल्याण होगा और सम्भव हे कि मैं जल्दी 
से, जो उपवास चल रहा हु उसे छोड़ सक । मेरी फिक्र 
किसीको नहीं करनी है। फिक्र अपने लिए की जाय | हम 
केहातक आगे बढ़ रहे हैं और देश का कल्याण कहांतक 
हो सकता है, इसका ध्यान क| as अब EM 

को मरना है । जिसका जन्म garg उसे मृत्यु से 
मुक्ति मिल नहीं सकती । ऐसी मृत्यु का भय क्या ? 
शोक भी क्या करना ? मैं समझता हूं कि सबके लिए 
मृत्यु एक आनन्ददायक मित्र है, हमेशा धन्यवाद के 
लायक है; क्योंकि मृत्यु से अनेक प्रकार के दुःखों में से 
हम एक समय तो निकल जाते हैं । 
लिखित संदेश 

कल शाम की प्रार्थना के दो घटे बाद श्रखबार- 
वालों ने मुझे सन्देश भेजा कि उन्हें मेरे भाषण के बारे 
में कुछ बातें पूछनी हैं । वे मुझसे मिलना चाहते थे । 
मगर मैंने दिन-भर काम किया था, प्रार्थना के बाद भी 
काम में फंसा रहा । इसलिए थकान और कमजोरी के 
कारण उन्हें मिलने की मेरी इच्छा नहीं हुई। इसलिए 
मैने प्यारेलाल से कहा कि उनसे कहो कि मुझे माफ 
करें और जो सवाल पूछने हों वे लिखकर कल सुबह 
नौ बजे बाद मुझे दे दें । उन्होंने ऐसा ही किया हे । 

पहला सवाल यह है, “आपने उपवास ऐसे वक्त 
शुरू किया है जब कि यूनियन के किसी हिस्से में कुछ 
झगडा हो ही नहीं रहा । 

लोग जबरदस्ती मुसलमानों के घरों का कब्जा लेने 
की बाकायदा, निश्चय-पूर्वेक कोशिश करें, यह क्या 
झगडा नहीं कहा जायगा ! यह झगडा तो यहांतकबढ़ा 
कि फौज को इच्छा न रहते हुए भी अश्रुगेस इस्तेमाल 
करनी पड़ी और भले ही हवा में हो, मगर कुछ गोलियां भी 
चलानी पड़ीं। तब कहीं लोग हटे । सेरे लिए यह सरासर 

बेवकुफी होती कि मैं मुसलमानों का ऐसे टेढ़ी तरह से 
. निकाला जाना आखिर तक देखता रहता। इसे मैं 
रुला-रुलाकर मारना कहता हूं | 

दूसरा प्रश्‍न यह हे, “आपने कहा कि मुसलमान 
भाई अपने डर की और अपनी ग्रसुरक्षितता को कहानी 
लेकर आपके पास Ald हैं तो आप उन्हें कोई जवाब 
नहीं दे सकते । उनकी शिकायत है कि सरदार, जिनके 
हाथों में गृह-विभाग है, मुसलमानों के खिलाफ हैं । 
आपने यह भी कहा हे कि सरदार पटेल पहले आपकी 
हां-में-हां मिलाया करते थे, जी-हजूर कहलाते थे, मगर 
श्रब ऐसी हालत नहीं रही । इससे लोगों के मन पर 
यह ग्रसर होता हे कि आप सरदार का हृदय पलटने 
के लिए उपवास कर रहे हैं। आपका उपवास गह-विभाग 
की नीति की निन्दा करता है । श्रगर श्राप इस चीज 
को साफ करेंगे तो अच्छा होगा ।” 

मेंसमभता हूं कि मैं इस बातका साफ-साफ जवाब दे 
चुका । मैंने जो कहा है, उसका एक ही Tea हो सकता है। 
जो श्रथ लगाया गया है, वह मेरी कल्पना में भी नहीं 
श्राया । अगर मुझे पता होता कि ऐसा ग्रर्थ किया जा 
सकता ह तो मैं पहले से इस चीज को साफ कर देता। 

कई मुसलमान दोस्तों ने शिकायत की थी कि सर- 


SIX का रुख मुसलमानों के खिलाफ है । मैंने कुछ दुःख ` 


से उनकी बात सुनी मगर कोई सफाई पेश नहीं की । 
उपवास शुरू होने के बाद मैंने अपने ऊपर जो रोकथाम 
लगाई हुई थी वह चली गई । इसलिए मैंने टीकाकारों 

को कहा कि सरदार को मुभसे और पंडित नेहरू से 
अलग करके और AM ्रौर पंडित नेहरू को खामख्वाह 
आसमान पर चढ़ाकर वे गलती करते हैं । इससे उनको 
फायदा नदीं पहुंच सकता । सरदार के बात करने-के 
ढंग में एक तरह का अवखड़पन है, जिससे कभी-कभी 
लोगों का दिल दुःख जाता है, अगरचे सरदार का 
इरादा किसीको दुःखी बनाने का नहीं होता | उनका 
दिल बहुत बड़ा है । उसमें सबके लिए जगह है । सो 
मैने जो कहा हे उसका मतलब यह था कि अपने जीवन- 
भर के वफादार साथी को एक बेजा इलजाम से बरी 
कर दूँ। मुझे यह भी डर था कि सुननेवाले यह न समक 
ad कि मैं सरदार को अपना 'जी-हजूर' मानता हूं । 
सरदार को प्रेम से मेरा 'जी-हजूर कहा जाता था। 
इसलिए मैंने सरदार की तारीफ करते समय कह दिया 
कि वे इतने शक्तिशाली और मन के मजबूत हैं कि वे 
किसी के जी-हजुर' हो ही नहीं सकते । जब वे मेरे 
'जी-हजूर' कहलाते थे तब वे ऐसा कहने देते थे, क्यो- 
कि जो कुछ मैं कहता था वह अपने आप उनके गले । 
उतर जाता था । वह अपने क्षेत्र में बहुत बडे थे | श्रहम- 
दाबाद म्युनिसिपेलिटी में उन्होंने शासन चलाने में बहुत 
काबलियत बताई थी । मगर वह इतने TH थे कि 

उन्होंने अपनी राजनैतिक तालीम मेरे नीचे शुरू की । 

उन्होंने उसका कारण मुझे बताया था कि जब में हिन्दु- 
स्तान में आया था, उन दिनों जिस तरह का राजकाज 
हिन्दुस्तान में चलता था, उसमें हिस्सा लेने का उन्हें 

मन नहीं होता था । मगर अब जब सत्ता उनके गले 
' ग्रा पड़ी तब उन्होंने देखा कि जिस भ्रहिसा को वह 
आजतक सफलतापूर्वक चला सके, अब नहीं चला 
सकते । मैने कहा है कि मैं समझ गया हूं कि जिस चीज 
को मैं और मेरे साथी श्रहिसा कहा करते थे वह सच्ची 
अहिंसा न थी । वह तो नकली चीज थी और उसका 
नाम निष्क्रिय प्रतिरोध है। हां, किनके हाथों में 
निष्क्रिय प्रतिरोध किसी काम की चीज है? जरा सोचिये 
तो सही कि एक कमजोर ग्रादमी जनता का प्रतिनिधि 
बने तो वह अपने मालिकों की हँसी ओर बेइज्जती ही 
करवा सकता है । मैं जानता हूं कि सरदार कभी उन्हें 
सौंपी हुई जिम्मेदारी को दगा नहीं देसकते। वह उसका 
पतन बर्दाइत नहीं कर सकते। में उम्मीद करता हूं कि यह 
सब सुनने के बाद कोई ऐसा खयाल नहीं करेंगे कि मेरा 
उपवास गृह-विभाग को निन्दा करनेवाला है | WAX 
कोई ऐसा खयाल करनेवाला है तो मे उसको कहना 
चाहता हुं कि वह अपने आपको नीचे गिराता. g और 
अपने आपको नुकसान IAAT है, मुझे या सरदार 
`को नहीं । में जोरदार लफ्जों में कह चुका हूं कि कोई 
बाहरी ताकत इन्सान को नीचे नहीं गिरा सकती । 
इन्सान को शिरानेवाला इन्सान खुद ही बन सकता 
है । में जानता हूं कि मेरे जवाब के साथ इस वाक्य 
का ताल्लुक नहीं है | मगर यह एक ऐसा सत्य है कि 

उसे हर मौके पर दोहराया जा सकता हे । 
में साफ लफ्जों में कह चुका हूं कि मेरा उपवास 

यूनियन के मुसलमानों की खातिर है.] इसलिए वह 
यूनियन के हिन्दू और सिखों और पाकिस्तान के मुसल- 
मानो के विरुद्ध है । इस तरह से यह उपवास पाकि- 
स्तान के अल्पसंख्यकों की खातिर भी हे । जो विचार 
में पहले समका चुका हूं उसीको में यहां थोड़े में दोह- 
राने की कोशिश कर रहा हूं । . 

में यह आशा नहीं रख सकता कि मेरे TA अपूर्ण 
और कमजोर इंसान का उपवास दोनों तरफ के अल्प- 
संख्यकों को सब तरह के खतरों से पूरी तरह बचाने: 
की-ताकत रखता है | उपवास सबकी आत्म-शुद्धि के 
लिए है । उसकी पवित्रता के बारे में किसी तरह का 
शक करना गलती होगी । | 

तीसरा सवाल यह हे, “ग्रापका उपवास ऐसे वक्त 
पर शुरू हुआ है जब संयुक्त राष्ट्-संघ की सुरक्षा- 
समिति बैठनेवाली है । साथ ही ग्रभी ही करांची में 
फिसाद हुआ है और गुजरात (पंजाब) में कत्लेआम 
हुआ है । हम नहीं जानते कि विदेश के अखबारों में इन 


वाकयात की तरफ कहांतक ध्यान दिया गया हे । इसमें 


शक नहीं कि आपके उपवास के सामने यह वाकयात 
छोटे लगने लगे हैं । पाकिस्तान के प्रतिनिधियों के पिछले 
कारनामों से हम समझ सकते हैं कि वे जरूर इस चीज का 
फायदा उठायेंगे और दुंनिया को कहेंगे कि गांधी अपने 


हिन्दू श्रनुयायियों से, जिन्होंने हिन्दुस्तान में मुसलमानों : 


की जिन्दगी आफत में डाल रखी है, पागलपन छुड़ाने के 
_ लिए उपवास कर रहे हैं। सारी दुनिया-भर में सच्ची बात 

पहुंचने में तो देर लगेगी । इस दरमियान आपके उप- 
वास का यह नतीजा आ सकता है कि संयुक्त राष्ट्- 
संघ पर हमारे विरुद्ध प्रभाव पड़े ।॥ 

इस सवाल का लम्बा-चौड़ा जवाब देने की जरूरत 
थी । दुनिया की हकूमतों और दुनिया के लोगों को 
जहांतक में जानता हूं, में यह कहने की हिम्मत करता 
हूं कि उपवास का असर भ्रच्छा ही हुआ हे । बाहर के 
लोग, जो हिन्दुस्तान के वाकयात को निष्पक्षता से देख 
सकते हैं, मेरे उपवास का उल्टा AT नहीं लगायेंगे । 
उपवास यूनियन के ओर पाकिस्तान के रहनेवालों से 
पागलपन को छुड़ाने के लिए है । 

अगर पाकिस्तान में मुसलमानों की श्रकसरियत | 
सीधी तरह से न चले, वहां के ASHI औरतें शरीफ न 
बनें तो इस यूनियन के मुसलमानों को बचाया नहीं जा 
सकता । मगर मुझे खुशी हे कि मृदुलाबेन के कल के 
सवाल पर से ऐसा लगता हुँ कि पाकिस्तान के मुसल- ' 
` मानों की आंखें खुल गई हैं और वे ग्रपना फर्ज समझने 
लगे हैं । | 

सयुक्त राष्ट-संघ यह जानता हे कि मेरा उप- 
वास उसे ठीक निर्णय करने में मदद देनेवाला है, ताकि 
वह पाकिस्तान और हिन्दुस्तान का उचित पथ-प्र दर्शन 
कर सके | 5 


नई दिल्ली, 
१५ जनवरी १६४८ 

[ बिस्तर पर लेटे-लेटे दिया गया प्रवचन | 


भाइयो और बहनो, | 

मुझे आशा तो नहीं थी कि आज भी में बोल सकूंगा; 
लेकिन यह सुनकर आप खुश होगे कि कल मेरी आवाज में 
जितनी शक्तिथी उससे आज में अधिक महसूस करता हूं । 
इसका मतलब तो यही किया जाय किईइवर की बड़ी, कूपा 
है। चौथे रोज मुझमें, जब-जब मैंने उपवास किया है, त॒ 
इतनी शक्ति नहीं रहती है, लेकिन BIT तो हे । मेरी 
उम्मीद तो ऐसी हे कि अगर आप सब लोग श्रात्म-शुद्धि 
करने का यज्ञ करते रहेंगे तो बोलने की मेरी शक्ति आखिर 
तक रह सकती है। में इतना तो कहूंगा कि मुझे किसी 
प्रकार की जल्दी नहीं है। जल्दी करने से हमारा काम 
नहीं बनता है। में परम शान्ति में हूं में नहीं चाहता कि 
कोई अधुरा काम करे और मुझे सुना दे कि ठीक हो गया 
है। सारा-का-सारा जब यहां ठीक होगा तो सारे हिन्दु- 
स्तान में ठीक होगा | इसलिए में समझता हूं कि जब 
आसपास में, सारे हिन्दुस्तान में और सारे पाकिस्तान 
में, शांति नहीं हुई है तो मुझे जिन्दा रहने में दिलचस्पी 
. नहीं है। यही इस यज्ञ के मानी हैं । 
लिखित संदेश 

किसी जिम्मेदार हुकूमत के लिए सोच-समभझ कर 
किये हुए अपने किसी फसले को बदलना आसान नहीं 

` होता; मगर तो भी हमारी हुकूमत ने, जो हर मानी में 
| जिम्मेदार. हुकूमत है, सोच-समझकर और तेजी से, 
` अपना तय किया हुआ फंसला' बदल डाला ह्‌ । र 
उनको काइमीरं से लेकर कन्याकुमारी तक A 
करांची से लेकर डिबरूगढ़तक सारे मुल्क को मुबारकबाद 
देना चाहिए । में जानता हूं कि दुनिया के सब लोग भी 
कहेंगे कि ऐसा बड़ा काम हमारी हुकूमत के जसी बड़ 
दिलवाली हुकूमत हो कर सकती थी .। इसमें मुतलमानो 
को सन्तुष्टकरने की बात नहीं है | यह तो अपने आपको 
सन्तुष्ट करने की बात है। कोई भी हुकूमत, जो बहुत 
बड़ी जनता की प्रतिनिधि है, बेसमझ जनता से गालियां 
खाने के लिए कोई कदम नहीं 'उठा सकती है । जहां 
चारों तरफ पागलपन फेला हुआ है, वहां आकर बड़े-से- 
बड़े नेता बहादुरी से ग्रपना दिमांग ठंडा रखकर जो 
जहाज वे चला रहे हैं क्या उसको डूबने से न बचावें ? . 
हमारी हुकूमत ने क्योंयह कदम उठाया ? इसका | 
कारण मेरा उपवासथा। उपवास से उनकी. विचारधारा | 
ही बदल गई । उपवास के बिना, कानून जितना उनसे 
कराता, उतना ही वे करनेवाले थे । मगर हिन्दुस्तान ` 
को हुकूमत का यह कदम सच्चे मानी में दोस्ती बढ़ाने 
ओर मिठास पैदा करनेवाली चीज है। इससे पाकिस्तानं 





= 


° पचपन करोड़ रुपया, जो पाकिस्तान का निकलता था उसे काइमीर 
` का मामला तय हो जाने पर चुकाने का सारत सरकार ने निश्चय किया 
था। गांधीजी के उपवास प्रारम्भ करते ही भारत सरकार ने उसे दे देने 

की भी परीक्षा हो जायगी | नतीजा यह होना चाहिए कि 
न सिर्फ काइमीर का, बल्कि हिन्दुस्तान और पाकिस्तान 
में जितने मतभेद हैं सवका सम्मानजनक आपस-ग्रापस में. 
फैसला हो जावे, आज की दुश्मनी की जगह दोस्ती ले | 
न्याय कानून से बढ़ जाता हे । अंग्रेजी में एक घरेलू कहा- 
वत है, जो सदियों से चलती आई है । उसमें कहा है कि 
जहां मामूली कानून काम नहीं देता, वहां न्याय हमारी 
मदद करता है । बहुत वक्‍त नहों हुआ जब कानून के 
लिए और न्याय के लिए वहां अलग-अलग कचहरियां 
हुआ करती थीं । इस तरह से देखा जाय तो इसमें कोई 
शक नहीं कि हिन्दुस्तान की हुकूमत ने जो किया है, वह 
सव तरह से ठीक है । श्रगर मिसाल को जरूरत है तो 
मँकडानल्ड-एवाडं (निर्णय) हमारेसामने हे । वह सिर्फ 
मैकडानल्ड का निर्णय न था, बल्कि सारे ब्रिटिश मंत्रि- 
मंडल का और दूसरी गोलमेज परिषद्‌ के अ्रधिकतर 
सदस्यों का भी निर्णय था | मगर यरवदा के उपवास 
ने तो रातों-रात वह निर्णय बदल दिया । 

मुझे कहा गया कि यूनियन की: हुकूमत के इस 
बड़े काम के कारण तो अब मैं ग्रपने उपवास को छोड़ 
दूं । काश कि मैं अपने दिल को ऐसा करने के लिए 
समभा सकता | 

मैं जानता हूं कि उन डाक्टर लोगों की चिता, जो 
अपनी इच्छा से काफी त्याग करके मेरी देख-भाल कर 
रहे हैं, जेसे-जैसे उपवास लम्बा होता जाता है, बढ़ती जाती 
है। गुरदे ठीक तरह से काम नहीं करते । उन्हें इस चीज़ 

का इतना खतरा नहीं कि श्राज मर जाऊगा; मगर उपवास 
लम्बा चला तो हमेशा के लिए शरीर की मशीन को जो 
"नुकसान पहुंचेगा, उससे वे डरते Fl मगर डाक्टर लोग 
कितने ही होशियार क्‍यों न हों, AA उनकी सलाह से 
उपवासं शुरू नहीं किया । मेरा रहनुमा ओर मेरा हकोम 
एकमात्र ईश्वर रहा हे, वह कभी गलती नहीं करता। वह 
सव-शाक्तिमान है । अगर उसे मेरे इस कमजोर शरीर 
से कृछ और काम लेना होगा, तो डाक्टर लोग कुछ भी 
कहें, वह मुझे बचा लेगा। मैं ईश्वर के हाथों में हूं । इस 
' लिए में आशा करता हूं कि आप विश्वास रखेंगे कि मुझे 
न मौत काडर हे, न भ्रपंग होकर जिन्दा रहने का । मगर | 
` मुझे लगता हे कि भ्रगर देश को मेरा कुछ भी उषयोग है 
तो डाक्टरों की इस चेतावनी के परिणामस्वरूप लोगों 
को तेजी के साथ मिलकर काम करना चाहिए । इतनी 
मेहनत से आजादी पाने से बाद हमें बहादुर तो होना ही 
चाहिए । बहादुर लोग, जिन पर दुश्मनी का शक होता 
है, उनपर भी विश्वास रखते हैं | बहादुर लोग अविश्वास 
को अपनी शान के खिलाफ समझते है । ग्रगर दिल्ली के 
हिन्दू, मुसलमान और सिखों में ऐसी एकता स्थापित हो 
जाय कि हिन्दुस्तान और पाकिस्तान के बाकी हिस्सों में . 
आग भड़के तो भी दिल्ली शान्त रहे, तब मेरी प्रतिज्ञा प्री 
हो जायगी | खुशकिस्मती से हिन्दुस्तान और पाकिस्तान 
दोनों तरफ के लोग अपने आप समझ गये लगते हैं कि 
उपवास का अच्छे-से-अच्छा जवाब यही है कि दोनों 
उपनिवेशों में ऐसी दोस्ती पैदा हो कि हर धर्म के लोग 

दोनों तरफ बिना किसी खतरे के आ-जा सके AIT रह 
सके । आत्म-शुद्धि के लिए इतना तो कम-से-कम होना 
ही चाहिए । | 

हिन्दुस्तान औरपाकिस्तान के लिए दिल्ली पर बहुत 
ज्यादा बोझ डालना ठीक न होगा | यूनियन के रहनेवाले 
भी आखिर तो इन्सान हैं ! हमारी हुकूमत ने लोगों के 
नाम से एक बहुत बड़ा उदार कदम उठाया है और 
उसको उठाते समय उसकी कीमत का खयाल तक नहीं 
किया-। इसका जवाब पाकिस्तान क्या देगा? इरादा हो 
तो रास्ते तो बहुत हें; मगर क्या इरादा है ? 
नई दिल्‍ली, 
१६ जनवरी, १६४८ 


° & : 
पांचवां दि 

[बिस्तर पर लंटे-लेटे दिया गया प्रवचन | 
भाइयो और बहनो, 

ईश्वर की ही कृपा है कि आज पांचवां दिन है, तो 
भी में बगेर परिश्रम के श्रापको दो शब्द कह सकता हू । 
जो मुझको कहना है वह तो मैने लिखवा दिया है, 
जिसे प्राथना-सभा में सुशीलाबहन सुना देगी । 

इतना है कि जो कुछ भी आप करें, उसमें परिपूर्ण 
शक्ति होनी चाहिए । भ्रगर यह नहीं है तो कुछ भी नहीं 
है। AIT आप मेरा खयाल रखें कि इसे कंसे जिन्दा रखा 
जाय, तो बड़ी भारी गलती करनेवाले हैं। मुझको जिन्दा 

रखना या मारना किसीके हाथ में नहीं है । वह ईश्वर 
के हाथ में है । इसमें मुझे कोई शक नहीं है । किसीको 
' भी शक नहीं होना चाहिए । 

इस उपवास का मतलब यह है कि भ्रंतःकरण स्वच्छ 
हो और जाग्रत हो। ऐसा करें तभी सबकी भलाई हे । 
मुझ पर दया कर आप कुछ न कीजिये। जितने । 
दिन उपवास के काट सकता हूं, काटंगा । ईश्वर की 
इच्छा होगी तो मर जाऊंगा | 

मैं जानता हूं कि मेरे काफी मित्र दुखी हें श्रौर सब 
कहते हैं कि श्राज ही उपवास क्‍यों नहीं छोड़ा जाय | 
आज मेरे पास ऐसा सामान नहीं है । ऐसा मिल जाय 
तो नहीं छोड़ने का श्राग्रह नहीं करूंगा । अहिसा का 
नियम है कि मर्यादा पर कायम रहना चाहिए, अ्रभि- 
मान नहीं करना : चाहिए, | नम्र होना चाहिए । मैं जो 
कह रहा हूं उसमें ग्रभिमान नहीं है । शुद्ध प्यार से कह 
रहा हूं । ऐसा जो जानता है वही रहनेवाला है । 

= लिखित संदेश 

में पहले भी कह चुका हूं और फिर से दोहराता हूं 
कि उपवास के दबाव से कुछ भी न किया जाय । मेने 
देखा है कि उपवास के दबाव से कई बातें कर ली जाती हैं 
ओर उपवास खत्म होने के बाद मिट जाती हें। अगर ऐसा 
कुछ हुआ तो बहुत बुरी बात होगी । ऐसा कभी होना ही 
नहीं चाहिए । आध्यात्मिक उपवास एक ही आशा रखता 
है, वह है दिल की सफाई | भ्रगर दिल की सफाई ईमान- 
दारी से की जाय तो जिस कारण से सफाई की गई थी 

वह कारण मिट जाने पर भी सफाई नहीं मिटती । 
प्रियजन के आने के कारण कमरे में सफेदी की जाती हे 
तो जब वह भ्राकर चला जाता हे तो सफेदी मिट नहीं 
जाती । यह तो वह जड़ वस्तु की बात हे । कुछ Wa 
के बाद संफेदी मिटने लगती हे ग्रौर फिर से करवानी 
पड़ती हे । दिल की. सफाई तो एक दफा हो गई तो 
मरने तक कायम रहती हे । उपवास का दूसरा कोई 
योग्य सकसद नहीं हो सकता । 

राजा, महाराजा और ATA लोगों के तारों का ढेर 
बढ़ रहा है । पाकिस्तान से भी तार आ रहे हैं। वे 
अच्छे हैं, मगर पाकिस्तान के दोस्त और शुभचिंतक की 
हेसियत से मैं पाकिस्तान के रहनेवालों, और जिनको 
पाकिस्तान का भविष्य बनाना हे उनको, कहना चाहता 
हुं कि श्रगर उनका आत्मा जाग्रत न न हुआ और ग्रगर 
वह पाकिस्तान के गुनाह को कबूल नहीं करते तो पाकि- 
स्तान को कभी कायम नहीं रख सकेंगे | इसका यह 
मतलब नहीं कि मैं यह नहीं चाहता कि हिन्दुस्तान: के 
दोनों टुकड़े अपेनी खुशी से फिर से एक हों । मगर मैं 
यह साफ कर देना चाहता हूं कि जबरदस्ती से मिटाने 
का मुझे खयाल तक नहीं ग्रा सकता । मैं उम्मीद रखता 
हुं कि मृत्यु-शेया पर पड़े मेरे ये वचन किसीको चुभेंगे 
नहीं । मैं उम्मीद रखता हूं कि सब पाकिस्तानी यह 
समझ जायंगे कि अगर कमजोरी की वजह से या उनका 
. दिल दुखाने के डर से में उनके सामने अपने दिल की सच्ची 
बात न रखं तो मैं अपने ओर उनके प्रति भूठा साबित 

होऊंगा | अगर मेरे हिसाब में कुछ गलती रही हो तो 
मुझे बताना चाहिए । मैं वायदा करता हूं कि अगर मैं 
गलती समझ गया तो अपना वचन वापस ले लूंगा। 
मगर जहांतक मैं जानता हूं, पाकिस्तान के गुनाह के 
बारे में दो विचार हों ही नहीं सकते । 
मरे उपवास को किसी तरह से भी राजनैतिक न 
समझा जाय। यह तो श्रन्तरात्मा की जबरदस्त आवाज 
के जवाब में धर्म समझकर किया गया है । महा यातना 
भुगतने के बाद मैंने उपवास करने का फैसला किया । 
दिल्ली के मुसलमान भाई इस बात के साक्षी हैं । 
m प्रतिनिधि करीब-करीब रोज मुझे दिन-भर की 
रिपोर्ट देने गाते हैं । इस पवित्र मौके पर मेरा उपवास 
- छुड़वाने के हेतु मुझको धोखा देकर, राजा-महाराजा, 
हिन्दू-सिख और दुसरे लोग न ग्रपनी खिदमत करेगे, 
7 हिन्दुस्तान की । वे सब समक लें कि मैं कभी इतना 
बुश नहो रहता, जितना कि आत्मा की खातिर उप- 
वास करते वक्‍त । इस उपवास से मुझे हमेशा से ज्यादा 
खुशी हासिल हुई है। किसीको इसमें विघ्न डालने की 
का x हे he इसी शर्ते पर डाला जा सकता 
भानदारी से आप यह कह सकें कि आपने 
सोच-समझकर शैतान की तरफ से मंह फ 
भोर ईश्वर की तरफ चल पड़े है : See 
१७ जनवरी | 


१९४८ नई दिल्लो, 

१७ ७ AA 


[ विस्तर पर लेडे-लेटे दिया गया प्रवचन ] 


भाइयो और वढ्नो, 

मेंने थोडा तो लिखवा दिया है । वह सुशीलाबहन 
आप लोगों को सुना देगी । 

आज का दिन मेरे लिए तो है,भ्रापके लिए भी मंगल- 
दिन माना जाय । कंसा अच्छा है कि आज गुरु गोविन्द 
सिंह को जन्म-तिथि है। उसी शुभ तिथि पर मैं ग्राप लोगों 
को दया से उपवास छोड़ सका हुं । जो दया आप लोगों से- 
दिल्ली के निवासियों से दिल्ली में जो दुःखी शरणार्थी पड़े 
हे, उनसे, यहां की हुकूमत के सब कारोबार से--मुझे 
मिली है, उसे, मुझे लगता है, कि मैं जिन्दगी भर भूल 
नहीं सकूंगा | कलकत्ते में ऐसे ही प्रेम का अनुभव मैंने 
किया । यहां पर मैं कंसे भूल सकता. हूं कि शहीदसाहब 
ने कलकत्ते में बड़ा काम किया। अगर वह नहीं करते तो 
में ठहरनेवाला नहीं था | शहीदसाहब के लिए हम लोगों 
के दिल में बहुत शक्‌क थे । श्रभी भी हैं । उससे हमको 
वया ? आज हम सीखें कि कोई भी इन्सान हो, केसा भी 
हो, उससे हमको दोस्ताना तौर से काम कराना है । हम ' 
किसीके साथ किसी हालत में दुदमनी नहीं करेंगे; दोस्ती 
ही करेंगे | शहीदसाहब और दूसरे चार करोड़ मुसलमान 
पड़े हें । वे सब-के-सब Hired तो हैं ही नहीं। ऐसे ही सब 
' हिन्द्र ओर सिख भी थोड़े ही फरिव्ते हैं। अच्छे और 

बुरे हममें हैं, लेकिन बुरे कम हैं । हमारे यहां जिनको 
हम जरायमपेशा जातियां कहते हँ, वे भी पडी हैं । 
हमारे यहां जिनको जंगली जातियां कहते हँ, वे भी 
पड़ी हैं । उन सबके साथ मिल-जुलकर रहना हे । 
मुसलमान बड़ी कोम है, छोटी कोम नहीं है । यहीं 
नहीं है, सारी दुतिया में पड़ी है AAT हम ऐसी उम्मीद 
करें कि सारी दुनिया के साथ हम मित्र-भाव से रहेंगे, 
दोस्ताना तौर से रहेंगे तो क्या वजह है कि हम यहां 
के जो मुसलमान हैं उनसे दुश्मनी रखे? . 
| मैं भविष्य-वेत्ता नहीं हूं फिर भो मुझे ईश्वर ने अक्कल 
दी हे, दिल दिया हे । उनको टटोलता हूं और आपको 
भविष्य सुनाता हूं कि अगर हम किसी-न-किसी कारण से 
एक-दूसरे से दोस्ती न कर सके, वह भी यहां के ही नहीं, 
पाकिस्तान के ओर सारी दुनिया के मुसलमानों से दोस्ती . 
न कर सके तो समभ लें, इसमें मुझे कोई शक नहीं है कि 
हिन्दुस्तान हमारा नहीं होगा, पराया हो जायगा, गुलाम 
हो जायगा। पाकिस्तान गुलाम होगा, यूनियन भी गुलाम 
होगा और जो आजादी हमने पाई है उसे हम खो बेठंगे । 
आज इतने लोगों ने आशीर्वाद दिये हैं । सुनाया हे कि 
हम सब हिन्दू, सिख, मुसलमान भाई-भाई बनकर रहेंगे 
ओर किसी भी हालत में, कोई भी कुछ कहे, दिल्ली के 
हिन्दू,सिख,मुसलमान, पारसी,ईसाई यहां के सब बा शिन्‍्दे 
आर शरणार्थी भी दुश्मनी नहीं करनेवाले हैं यह थोड़ी 
बात नहीं है। ग्रर्थात्‌ अब से हमारी कोशिश यह रहेगी कि 
सारे हिन्दुस्तान श्रौर पाकिस्तान में जितने लोग पड़े हैं वे 

सब एक मिलकर रहेंगे। हमारी कमजोरी के कारण भले 
ही हिन्दुस्तान के दो टुकड़े हो गये, लेकिन वे भी दिल से 
मिलाने हैं। अगर इस उपवास के छूटने का यह अर्थ नहीं है 
तो वडी THATS कहूंगा कि यह उपवास छुड़वाकर आपने 
कोई अच्छा काम नहीं किया है, AT उपवास की आत्मा का 
भलीभांति पालन होना चाहिए। भेद क्‍यों हो ? जो दिल्ली 
में हो, वही सारे यूनियन में हो और जो सारे यूनियन में 
होगा तो पाकिस्तान में होना ही है, इसमें आप शक न 
CH | आपन डरें,एक बच्चे को भी डरने का काम नहीं | 
आजतक हम, मेरी निगाह में, शैतान की ओर जाते थे। 
आज से मैं उम्मीद करता हं कि हम ईश्वर की ओर 
जाना शुरू करते हैं लेकिन हम तय करे कि एक वक्त हमने 
अपना ASU AS, ईश्वर की WIT रखा तो वहां से कभी 
नहीं हटेंगे। ऐसा हुआ तो सारे हिन्दुस्तान, पाकिस्तान 
दोनों मिलकर इस सारी दुनिया को ढांक सकेंगे, सारी 
दुनिया की सेवा कर सकेंगे और सारी दुनिया को ऊंची ले 
जासकेंगे। मैं श्रौर किसी कारणसे जिदा रहना नहीं चाहता 
हं। इन्सान जिदा रहता हे तो इन्सानियत को ऊंचा उठाने 
के लिए। ईश्वर और खुदा की तरफ जाना ही इन्सान का. 
फर्ज हे । जबान से ईश्वर, खुदा, सतश्री श्रकाल कुछ 
भी नाम लो, वह सब झूठा हे; अगर उनके दिल में वह 
नाम नहीं हे । सब एक ही हस्ती है, तो फिर कोई 
कारण नहीं हे कि हम उस चीज को भूल जाय॑ और 
एक-दसरे को दश्मन माने | 

आज तो मै ग्रापसे ज्यादा कुछ कहनेबाला नहीं हूं, 

लेकिन आज के दिन से हिन्दू निर्णय करले कि लड़ेंगे नहीं । 
में चाहुंगा कि हिन्दू कुरान पढ़ें, जेसे कि भगवतगीता पढ़ते 
हें। सिख भी वही करें। भर में चाहुंगा कि मुस्लिम भाई- 
वहन भी अपने घरों में ग्रंथसाहब पढ़ें, उनके माने समझें | 
जैसे हम AT धर्म को मानते हैं, वैसे दूसरे के धमं को भी 
मानें | उदू -फारसी किसी जबान में भी बात लिखी हो 
अच्छी बात तो अच्छी बात है । जैसे कुरान शरीफ वैसे 
गीता और ग्रंथसाहब हैं। मेरा मकसद यही है, चाहे श्राप 
मानें या न मानें अभो तक मैं ऐसा करता रहा हूं । मैं 
आपको कहूंगा और दावे से कहुंगा कि मैं पत्थर को पूजा 
नहीं करता हूं । मगर मैं सनातनी हिन्दू हूं । पत्थर की 
पुजा करनेवालों से मैं नफरत नहीं करता । खुदा पत्थर में 
भी पड़ा हैं । जो पत्थर की पूजा करता है वह उसमें पत्थर 
नहीं, खुदा देखता है । पत्थर में ईश्वर न मानें तो कुरान 
शरीफ खुदाई किताब है, यह क्यों माना जायगा ? तो यह 
क्या बुतपरस्ती नहीं हे ? दिलों में भेद न रखें तो हम सब 
यह सीख सकते हें । ऐसा हो तो फिर यह नहीं होगा कि यह 
हिन्दु है, यह सिख हे यह मुसलमान है। सब भाई-भाई 
हैं, मिल-जुलकर रहनेवाले हे ऐसा होना चाहिए । फिर 
ट्रेन में आज जो अनेक किस्म की परेशानी होती है-- 
लड़का फेक दिया जाता है, आदमी फेंक दिया जाता हे, 
औरतें फेंक दी जाती हे, वह सब मिट जायगा, हर कोई 
आसानी से हर जगह रह सकेंगे, कहीं किसीको डर न 
होगा | यूनियन ऐसा बने ! पाकिस्तान भी ऐसा होना 
चाहिए ! मुझको तबतक परम शान्ति नहीं होनेवाली हे 

जबतक यहां के शरणार्थी, जो प स्तान से दखी 
` होकर आये हैं, अपने घरों को वापस न जा सकें और जो 
मुसलमान यहां से डर से, मार-पीट से, भागे हे ग्रौर जो 
वापस AMT चाहते हे, वे आराम से यहां न रह सकें । 

ईश्वर हम सबको, सारी दुनिया को अच्छी अक्ल 
दे, सन्मति दे, होशियार करे और अपनी ओर खींच 
ले, जिससे हिन्दुस्तान और सारी दुनिया सुखी हो । 

(लिखित संदेश) 

मैंने यह उपवास सत्य के नाम पर, जिसका परिचित 
नाम ईश्वर है, किया था। जीते-जागते सत्य के बिना ईश्वर 
कहीं नहीं है। ईश्वर के नाम पर हम झूठ बोले हैं, हमने 
बेरहमी से लोगों की हत्याए की हैं और इसकी भी परवा 
नहीं को कि वे अपराधी हैं या निर्दोष; मर्द हैं या औरतें : 
बच्चे हें या बूढ़े ! हमने अपहरण व बलात्‌ धर्म-परिवत॑न 
किये हैं भौर हमने यहसब बेहयाई से किया है । मैं नहीं 
समभता कि किसी ने ये काम सत्य के नाम पर किये हों। 
इसी नाम का उच्चारण करते हुए मैंने उपवास तोडा 
है । हमारे लोगों का दुख अ्सह्य था। राष्ट्रपति राजेनद्र 
बाबू हिन्दुग्रो, मुसलमानों व सिखों, fare महासभा, 
राष्ट्रीय स्वयंसेवक संघ व शरणाथियो के सौ से अधिक 
प्रतिनिधियों को लेकर मेरे पास भ्राये । इन प्रतिनिधियों के 
दल में पाकिस्तान के हाई कमिश्नर जाहिदहुसैन साहब, 
दिल्ली के कमिशनर व डिप्टी कमिश्नर और आजाद हिन्द 
फौज के जनरल शाहनवाज भी शामिल थे | नेहरूजी भी 
एक सूति की तरह चुपचाप मेरे पास बैठे हुएथे । और ऐसे 

ही मौलाना आजाद । राजेन्द्रबाबू ने एक दस्तावेज' पढ़कर 
सुनाया, जिसपर॑“आगत प्रतिनिधियों के हस्ताक्षर थे । 
इस दस्तावेज द्वारा मुझसे कहा गया कि उनपर अधिक 
चिता का दबाव न डाला जाय और में अपना उपवास 
तोड़कर उनके दुख का अन्त कर दूं। पाकिस्तान व भार- 
तीय यूनियन से भी मेरे पास तार-पर-तार आये थे कि मैं 
उपवास तोड़ दूं । मैं इन सब मित्रों की सलाह का विरोध 
न कर सका। मैं उनकी इस प्रतिज्ञा पर अ्रविश्वास नहीं 
कर सका कि हर हालत में हिन्दुओं, मुसलमानों, सिखों, 
garadi या पारसियों व यहुदियों सबमें मित्रता रहेगी 
और इस मित्रताको कभी भंग नहीं किया जायगा । इस 
दोस्ती को t तोड़ने का मतलब राष्ट्र को तोड़ना होगा । 
जबमें यह लिख रहा हूं, मेरेपास सेहत ग्रौर दीर्घ 
जीवन की कामनावाले तारों का तांता लगा हुआ है। 
ईश्वर मुझे काफी सेहत और विवेक दें जिससे में मानव- 
जाति की सेवा करसकूं । यदि यह आश्वासन, जो आज 
मुझे दिया गया है, पूरा हो जाता है तो में आपको . 
विश्वास दिलाता हूं कि में चौगुनी शक्ति से प्रार्थना 
करूंगा कि मुझे अपनी पूरी जिन्दगी जीने दे और में अन्त 
तक मानव-जाति की सेवा करू । विद्वानों का मत हेकि पुरी 
उम्र कम-से-कम १२५ वषे है और कुछ लोग १३३ वर्ष 
कहते हे । मेरी प्रतिज्ञा पुरी होने में जितना समय लगने 
कीआशा थी वह दिल्ली के नागरिकों की, जिनमें fare 
४ Qa 
महासभा और राष्ट्रीय स्वयंसेवक संघ के नेता भी 
' देखिए परिशिष्ट २ 

a स्मिलित हैं, सद्भावना के कारण उससे पहले प्री हो 
गई । मुझे पता चला है कि कल से हजारों शरणार्थी ग्रौर 
दसरे लोग भी मेरी सहानुभूति में उपवास कर रहे हैं। तो 

ऐसी हालत में इसका परिणाम दूसरा निकल ही नहीं 

सकता AT | हजारों व्यक्तियों ने मेरे पास लिखित आइवा- 

सन भेजे हैं कि लोगों के दिलों में परिवर्तन हो गया है ओर 
वे सबको भाई मानते हैं। सारी दुनिया से मेरे पास ग्राशी- 
वांद के तार श्राये हैं क्या इस बात का इससे अच्छा कोई 
सबूत हो सकता है कि मेरे इस उपवास में Sax का 
हाथ था ? लेकिन मेरी प्रतिज्ञा के शब्दों के पालन के 
बाद उसकी आत्मा भी है, जिसके पालन के बिना शब्दों 
का पालन बेकार हो जाता है । मेरी प्रतिज्ञा का उद्देश्य 
यूनियन तथा पाकिस्तान में हिन्दू, मुस्लिम, सिख में 
मित्रता स्थापित करना है। यदि यूनियन ( हिन्दुस्तान) 

में ऐसा हो जाता है तो जैसे रात के बाद दिन होता है 
वेसे ही पाकिस्तान में भी ऐसा होना ही चाहिए । यदि 
यूनियन में अंधेरा हो तो प्राकिस्तान में उजाले की आशा 
रखनी मुर्खता है; किन्तु यदि यूनियन में रात मिट जाने 
का कोई शक नहीं रह जाता है तो पाकिस्तान में भी 
रात मिटकर ही रहेगी । पाकिस्तान से बहुत से संदेश 
आये हैं । उनमें से एक में भी इस बात का विरोध नहीं 
किया गया है । ईश्वर से मेरी प्रार्थना है कि जिस तरह 
इन छः दिनों तक हमारा पथ-प्रदर्शन किया है उसी तरह 
आगे भी हमारा पथ-प्रदर्शन करता रहे । 


२८ जनवरी, १९४८ नई दिल्‍ली 

उपवास की पारणा 
(प्यारेलाल) 

आज जव गांधीजी ने दिन के १२ वजकर ४५ मिनट पर गंभी- 

रता और पवित्रता के साथ विडला-भवन, नई दिल्ली में अपना उपवास 
छोड़ा तो सारे दिल्ली शहर और सारे देश की बड़ी भारी चिन्ता और वेदना 
दूर हुई । इसके पहले दिन शहर के महत्त्वपूर्ण दलों और संस्थाओं के प्रति- 
निधि, जिनमें शरणाथियों ग्रौर दहर के सबसे ज्यादा नुकसान पहुंचे हुए 
तीन हिस्सां--करौल बाग, सब्जीमंडी और पहाड़गंज--के प्रतिनिधि भी 
शामिल थे, डा० राजेन्द्रवाबू की सदारत में उन्हींके बंगले पर SHES हुए थे। 
उन्होंने सात मुहोंवाले एक प्रतिज्ञा-पत्र पर अपने दस्तखत किये, जिनमें 
गांधीजी द्वारा रखी गई उपवास छोड़ने की शर्ते पूरी करने का वचन दिया 
गया था | दस्तावेज का मसविदा गांधीजी के खास श्राग्रह से फारसी और 
देवनागरी दोनों लिपियों में लिखा गया था। सभा में मौलाना श्राज़ाद साहब 
आर मेजर जनरल द्याहनवाज भी मौजूद थे । दिल्ली के मुसलमानों के तीन 
प्रतिनिधि मौलाना हिफजुरंहमान, जमीयतुल उलेमा के Alo अहमद सईद 
और मौलाना. हवीबुरंहमान थे । गोस्वामी श्री गणेशदत्त, वसन्तलाल आर 
श्री नारायणदास राष्ट्रीय स्वयंसेवक संघ और हिन्दु-महासभा का प्रति- 
निघित्व कर रहे थे। ग्रलग-श्रलग सिक्ख-संस्थाग्रों के प्रतिनिधि भी थे! 
इसके वाद वे सव (उनकी तादाद १०० से ऊपर थी ) बिड़ला-भवन गये 
MIX वहां गांधीजी के कमरे में उनसे उपवास छोड़ने की प्रार्थना करने के 
सिए zae हुए । मौलाना साहव और पंडित जवाहरलालजी वहां पहले 

ही ग्रा चुके थे । पाकिस्तान के हाई कमिइनर जनाव जाहिदहुसेन area 
कुछ देर वाद आये | 

डा० राजेन्द्रप्रसाद ने मीटिंग की कारंवाई शुरू करते हुए गांधीजी 
से कहा कि पिछली रात को सत्र लोग मेरे घर पर इकट्ठे हुए थे और पूरी 
चर्चा के वाद सवने तय किया कि उसी वक्त और वहीं प्रतिज्ञा-पत्र पर दस्त- 
खत कर दिये जायं । मगर चूंकि कुछ संस्थाग्रों के प्रतिनिधि उस बैठक में 
हाजिर नहीं थे, इसलिए हमने महसूस किया कि दस्तखत किया हुआ प्रतिज्ञा- 
पत्र लेकर ग्रापके पास तुरन्त न पहुंचा जाय, वल्कि जृवतक बाकी के दस्तखत 
न हो जायं तवतक रुका जाय । इसके मुताविक सवेरे फिर हमारी वैठक 
हुई और पिछली रात की वैठक में जो लोग गैरहाजिर थे, उन्होंने भी इस 
बैठक में शामिल होकर अपने दस्तखत कर दिये | सवेरे की बैठक के दौरान 
में देखा गया कि पिछली रात को जिन लोगों के दिल में थोड़ी हिचकिचाहट 
थी, वे भी पूरे ग्रात्म-विश्वास के साथः कहते थे कि हम पूरी जिम्मेदारी की . 
भावना से गांघीजी से उपवास छोड़ने के लिए कह सकते हैं। उन लोगों ने 
एक साथ और भ्रलग-ग्रलग जो गारण्टी दी, उसे ध्यान में रखकर मैंने कांग्रेस 
के सभापति के नाते उस मसविदे पर दस्तखत किये । उसके वाद दिल्ली 
के चीफ कमिश्नर मि० खुर्शीद और डिप्टी कमिइनर श्री रन्धावा ने, जो 
वहां हाजिर थे, शासन की तरफ से उसपर दस्तखत किये । यह तय किया 
गया है कि इस प्रतिज्ञा पर अमल करने के लिए कुछ कमेटियां कायम की 
जायं। मुझे उम्मीद है.कि भ्रव आप अपना उपवास छोड़ देंगे | 
| राजेन्द्रबाव के बाद श्री देशबन्धु गुप्ता ने सवेरे सब्जीमंडी में करीव 

डेढ़ सौ मुसलमानों का एक जुलूस निकलते वक्‍त हिन्दुओं और मुसलमानों 

के भाईचारे के दिल को छनेवाले जो दृष्य देखे, उनका वयान किया | उस 
मुहल्ले के हिन्दुओं ने बड़े उत्साह से जुलूस का स्वागत किया और जुलूस- 
वालों को फल और नाइते की चीजें भेंट कीं । 

राजेन्द्रवाव्‌ और दूसरों की उपवास छोड़ने की प्रार्थना सुनकर 
गांधीजी ने कहा, “यह सब मुझे अच्छा तो लगता है, मगर एक वात भ्रगर 

आपके दिल में नहीं तो यह निकम्मा समभिये। इस मसविदे का अगर 
यह मतलब है कि दिल्ली को तो आप सुरक्षित रखेंगे और वाहर 
चाहे कितनी भी आग जले, उसकी ग्रापको परवा न होगी, तो आप वड़ी 
गलती करेंगे और मैं उपवास छोड़कर मूर्ख बनूंगा | इलाहाबाद में क्या 
हुआ, सो तो आपने झखवारों में देखा ही होगा | नहीं देखा हो तो देखिये | 
राष्ट्रीय स्वयंसेवक संघ और हिन्दू-महासभा भी इस समभौते में शामिल हैं, 
ऐसा मैं समझा हूं। अगर यहां के लिए वे इस समभोते में शामिल हैं और 
दूसरी जगह के लिए नहीं तो वह वडी दंगा होगी। ईश्वर को और मुझे 
धोखा देना होगा। मैं देखता हूं कि ऐसी दगा आज हिन्दुस्तान में बहुत 
चलती है। 

“दिल्ली तो हिन्दुस्तान का दिल है, राजधानी है । यहां हिन्दुस्तान के 
बड़े-बड़े लोग इकट्ठे हुए हैं। मनुष्य जानवर वने, मगर यहां पर जो हैं, 
वे दूध की मलाई के जसे हैं। वे सव अगर सारे हिन्दुस्तान को इतना भी 
न समझा सके कि हिन्दू, मुसलमान गौर दूसरे सब धर्मों के लोग भाई-भाई 
हैं तो यह दोनों उपनिवेशो के भविष्य के लिए बुरा होगा । ग्रगर हम ATTA 
में लड़ते रहे तो हिन्दुस्तान का क्या होगा ?” इतना कहते-कहते गांधीजी 
का गला आंसुझों से रंध गया । उन्होंने जो कुछ कहा, उसे मैंने और कुछ डा० 
सुशीला ने ज़ोर से दोहराया। 

एक-दो मिनट के वाद वे फिर बोले, “मैं घबराहट में पड़ गया, 
सो अपनी वात पूरी न कर सका । हम ऐसा कोई काम न करें, जिसके लिए 
बाद में हमें पडताना पड़े | हमें आला दरजे की बहादुरी वताना है । हम यह 
कर सकेंगे या नहीं, सो तो देखना है । अगर नहीं कर सकते तो मुझे उप- 
वास छोड़ने को न कहिये । ग्रापको ग्रौर सारे हिन्दुस्तान को यह काम करना 
है | इसका यह मतलब नहीं कि ग्राज-का-ग्राज वह हो जायगा! मुझमें वह्‌ 
ताकत नहीं । मगर इतना कहूंगा कि ग्राजतक हमारा रुख शैतान की तरफ 
रहा, श्रव भगवान की तरफ रहेगा। अगर, जो बात मैंने आपके सामने 
रखी हैं, उसे राप दिल से मंजूर नहीं करते या ग्रापने मान लिया है कि वह 

आपके काबू के बाहर है तो आपको साफ-साफ मुझे यह वात कह देनी 
चाहिए | 2 

“यह कहना कि हिन्दुस्तान सिफं हिन्दुओं के लिए ही है और पाकि- 
स्तान सिर्फ मुसलमानों के लिए है, इससे वड़ा कुफ़ क्या हो सकता 
a ? शरणार्थी यह समे कि पाकिस्तान का उद्धार भी दिल्ली के ही मार्फत 

होगा । 
7 “मैं उपवास से डरनेवाला आदमी नहीं हूं । मैने बहुत वार उपवास 
किया है और जरूरत हुईं तो फिर भी कर सकता हूं । इसलिए आप जो भी 
करें, वराबर सोच-समभ कर करें। 

“जो मुसलमान भाई हमेशा मेरे पास आते हैं और वाते करते हैं कि 
अब दिल्ली ठीक हो गया है और हिन्दु-मुसलमान साथ रह सकेंगे, उनके 
दिल में अगर कुछ भी वलवला है, मन में ऐसा लगे कि आज तो मजबूरन 
साथ रहना है--न रहें तो जावें कहां--लेकिन आखिर तो कभी-न-कभी 
अलग होंगे ही, तो उन्हें यह वात मुझे साफ-साफ कह देनी चाहिए । 

“सारे हिन्दुस्तान भर पाकिस्तान को ठीक करना वड़ी मुश्किल 
वात है, मगर मैं तो बड़ी उम्मीद रखनेवाला इन्सान हूं। सोचता हुं, एक 
वात ठान ली तो वह क्‍यों न हो सके? हिन्दुओं और मुसलमानों का समझौता 
आज आप करते हैं, मगर हिन्दू मानें कि मुसलमान तो यवन हैं, ग्रसुर हैं, 
ईश्वर को पहचान ही नहीं सकते और मुसलमान हिन्दुओं के वारे में ऐसा 
मानें, तो इससे वढ़कर कुफ्र नहीं । 

“पटने में मुझे एक मुसलमान बड़े प्रेम से एक किताब दे गया था। 
लिखनेवाला वडा मुसलमान है। उस किताव में लिखा है, “खुदा फरमाता 
है कि एक काफिर--और हिन्द्र काफिर है--एक जहरी जानवर से भी 
वदतर है । उसे मार सकते हैं, उसे धोखा देना फर्ज है, उसके साथ शराफत 
क्या करना ! ” यह चीज अगर मुसलमानों के दिल में छुपी-छुपी भी पड़ी 
है तो यह कहना कि हम अच्छे रहेंगे, हिन्दुओं के साथ घोखेवाजी है। एक 
को धोखा दिया तो सबको दिया | 

“मैं अगर सच्चे दिल से पत्थर की पूजा करता हूं तो उसमें किसीको 
घोखा नहीं देता । मेरे लिए उस पत्थर में भगवान है। मैं अपने दिल को 
धोखा दे सकता हूं । मगर उससे मुझे कौन वचा सकता है? उसमें किसी 
और को नुकसान नहीं पहुंच सकता | | 

“मैंने अपने दिल को बहुत टटोला । मैं व्यर्थ में उपवास नहीं कर रहा। 
मैंने सोचा, भ्रगर दोनों के दिल में कुफ़ ही भरा है तो मैं जीकर बया 
करूंगा ? 

“गाज जो तार आये हैं, उनमें बड़े-बड़े मुसलमानों के भी तार हैं । 

, उनसे मुझे खुशी होती है । ऐसा लगता है कि वे भी समक गये हैं कि राज 
चलाने का यह तरीका नहीं | 

“यह सव सुनकर भी ग्राप मुझे उपवास छोड़ने को कहेंगे तो मैं ASAT । 
फिर आप मुझे रिहाई दे देगे। । आजतक तो दिल्ली में ही रहकर करने-मरने 
की वात थी । यहां अगर काम हो गया है तो मैं पाकिस्तान में चला जाऊंगा। 
और वहां के मुसलमानों को समझाऊंगा । दूसरी जगह कुछ भी हो, यहां लोग 
शान्त रहें । यहां के शरणार्थी समझ लें कि अगर पाकिस्तान से दिल्ली के 

कोई लोग वापस ग्राते हैं तो उन्हें अपने भाई समझकर रखना है। वहां वे 
परेशान पड़े हैं। यहां हिन्दू परेशान पड़े हैं। मुसलमान जो काम करते थे, 
वह सव हिन्दू सीख नहीं गये हैं। तो अच्छा है वे ग्रा जावें। भले-बुरे सबमें 
हैं। यह सव सोच-समभकर झाप सब मुझे कहें कि उपवास छोड़, तो मैं 
छोड़ गा । मगर हिन्दुस्तान ऐसा-का-ऐसा ही रहे तो यह खेल-सा हो जायगा। 
उससे बेहतर है कि मुझे श्राप उपवास करने दें और पीछे ईश्वर को उठाना 
होगा तो मुझे उठा लेगा ।” 

इसके वाद मौलाना ग्रवुलकलाम आज़ाद से दो शब्द बोलने 
के लिए कहा गया । उन्होने कहा कि जहांतक साम्प्रदायिक शान्ति की 
गारण्टी का ताल्लुक है, वह दिल्ली के शहरियों के प्रतिनिधियों द्वारा ही « . 
दी जा सकती है। फिर भी मैं मुसलमान दोस्तों की उस राय को चुनौती 


दिये विना नहीं रह सकता, जिसका गांधीजी ने जिक्र किया है; क्योंकि 

वह इस्लाम के उपदेशों से संबंध रखती है। यह कहते हुए मुझे किसी तरह 
की हिचकिचाहट नहीं होती कि वह इस्लाम के नाम पर कलंक है, इस्लाम 
को वदनाम करनेवाली है। कुरान में एक ऐसी आयत है हिज मतलव 
है कि सारे इन्सान भाई-भाई हैं, भले ही वे किसी भी जात या मजहव के 
हो । गांधीजी ने मुसलमान दोस्तों के जिन विचारों का जिक्र किया है, वे 
इस्लाम की सीख के विल्कुल खिलाफ हैं। वे सिफ उस पागलपन को लाह 
करते हैं, जो थोड़े समय पहले कुछ वर्ग के लोगों पर सवार AT | 
इसके वाद मौलाना हिफजुरंहमान बोले | उन्होंने साफ शब्दों में कहा 
कि यह इलज्ञाम विल्कुल गलत है कि मेरे धर्म-भाई हिन्दुस्तान को अपना 
मुल्क नहीं मानते, जो उनकी पूरी-पूरी वफादारी का हकदार है, बल्कि 
उसे सिर्फ ऐसी जगह समभते हैं, जिसमें जरूरत और हालतों के दवाव के 
कारण उन्हें मजबूरन रहना पड़ता है। हमारी तीस साल की राष्ट्र-सेवा 
का अटूट VATS इस इलज्ञाम को झूठ सावित करता है। जब हमसे हिन्दु- 
स्तान की तरफ अपनी वफादारी को दोहराने के लिए कहा जाता है तो हम | 
इसे अपनी राष्ट्रीयता का अपमान समभते है । मुझे याद है कि हाल के 
दंगों में एक मौके पर हमारे कांग्रेसी दोस्तों और साथियों ने हमें दिल्ली के 
` चाहर एक सुरक्षित जगह देने की बात कही थी, क्योंकि उन्हें इस बात का 
यकीन नहीं था कि वे हमें ग्रच्छी तरह दंगाइयो से बचा सकेंगे लेकिन हमने 
उस प्रस्ताव को नामंजूर कर दिया और भगवान पर भरोसा रखकर शहर 
| में रहना और घुमना पसन्द किया । जहांतक जमीयतुल-उलेमा का संबंध 
है, मैं कह सकता हुं कि उसके मेम्बर मौलाना आज़ाद साहब के और कांग्रेस 
. के पक्के अनुयायी हैं। जो पाकिस्तान चले गये हैं, वे सिफं अपनी जान 
वचाने के लिए और दुसरी बदतरबातों के डर से ही वहां गये हैं। हम 
सव हिन्दुस्तान के नागरिकों की तरह आत्मसम्मान श्रौर इज्जत से हिन्दु- 
स्तान में रहना चाहते हैं--जो हमारा हक है--न कि दूसरों की दया 
पर या मेहरवानी पर । मैं निश्‍चय क ळा tid (डि क 

तक हिफाजत करेंगे । हमने वार-वार साफ लफ्ज़ोंमेंयह कहा है कि जो 
ऐसा करने के लिए तैयार नहीं हैं, उन्हें हिन्दुस्तान छोड़कर पाकिस्तान 
चले जाना चाहिए । 
इसके बाद गांधीजी के उपवास के परिणामस्वरूप शहर में जो परि- 

वर्तन हुआ, उसका वयान करते हुए उन्होंने कहा कि इसे हम भ्रच्छा शकुन 
और आनेवाली चीजों का पुर्व लक्षण समभते हैं। हमें संतोष है कि प्रवाह 
वदल गया है और भ्रव फिरकेवाराना मेलजोल ग्रौर शान्ति की तरफ वह 
रहा है, जब कि पहले कडवाहट और नफरत की वजह से दंगे हो रहे थे । 

अव चूंकि जनता के प्रतिनिधियों द्वारा दिये गए आइवासनौं पर हुकूमत की 
तरफ से दस्तखत हो गये हैं, हमें संतोष है कि उन ग्राइवासनों पर AAT 
होगा, Ia ऐसा करने में कुछ वक्‍त लग सकता है। इसलिए डा० 

राजेन्द्रसाद की इस ग्रपील का मैं समर्थन करता हूं कि गांधीजी को अपना 
उपवास तोड़ देना चाहिए । 

जव हिन्दू महासभा और राष्ट्रीय स्वयंसेवक संघ की तरफ से गोस्वामी 

गणेशदत्तजी उस अपील को दोहरा चुके जव ज़ाहिदहुसेन साहव ने गांधीजी 
के प्रति कुछ शब्द कहे । वे बोले कि यहां मैं गांधीजी को यह बतलाने के लिए 
खड़ा हुआ हूं कि पाकिस्तान के लोग उनके वारे में बहुत चिन्तित हैं 
` और उनकी तन्दुरुस्ती के वारे में जानकारी हासिल करने के लिए मेरे 
पास रोजाना ढेरों खत आते हैं। उनकी यह दिली ख्वाहिश है कि जल्द 
ही ऐसी परिस्थिति पैदा हो, जिससे वह अपना उपवास छोड सक | 
अगर ऐसी कोई बात हो, जिसे मैं गांधीजी का उपवास तुड़वाने के लिए 
कर सकता हूं तो मैं और पाकिस्तान के लोग उसे करने के लिए तैयार 


हैं । 

ज़ाहिदहुसेन साहव के बाद हुकूमत की तरफ से प्रतिज्ञा-पत्र पर 
दस्तखत करने वाले मि० खुर्शीद और श्री रन्धावा ने आइवासनो को दोह- 
राते हुए कहा कि नागरिकों के प्रतिज्ञा-पत्र में जो शर्ते बयान की गई हैं, 
उनपर ठीक तरह से ग्रमल किया जायगा और हिन्दुस्तान की राजधानी के 

फिरकेवाराना मेल-जोल और शान्ति की पुरानी शानदार परम्परा को 
वापस लाने में कोई कोशिश वाकी नहीं रहने दी जायगी। . 
सरदार हरवंशसिह ने सिक्खों की तरफ से अपने पर्वे वक्ताओं की 
वातों का समर्थन किया । इसके वाद गांधीजी ने उपवास तोड़ने की अपनी 
_ तैयारी जाहिर की। यह क्रिया हमेशा की तरह प्रार्थना से शुरू.की गई, 
जिसमें जापानी, मुस्लिम और पारसी घर्म-ग्रथों में से प्रार्थनाएं पढी गई । 
इसके वाद यह मंत्र पढ़ा गया-- 
“३७ झसतो मा सद्गमय, 
तमसो मा ज्योतिगंमय, 
मृत्योर्माऽमृतं गमय ।” 
फिर ग्राश्नमवासी लड़कियों ने एक हिन्दुस्तानी भजन और एक ईसाई 
भजन, 'जब मैं ्राइचर्यंजनक कूसको देखता हूं' गाया । इसके वाद रामघुन 
हुई । मौलाना साहब ने गांधीजी को एक गिलास फल का रस दिया और 
वहां पर उपस्थित लोगों को फल वाटे जाने ग्रौर उनके खाने के बाद गांघी- 
जी ने उस रस से अपना उपवास तोड़ा। 


० २) ८३ 
शान्ति-प्रतिज्ञा-पत्र 


वह शान्ति-प्रतिज्ञा-पत्र जिसपर हिन्दुओं, सिखों व मुसलमानों के सौ 
से अधिक प्रतिनिधियों ने हस्ताक्षर किये और जिसपर गांधीजी ने उपवास 
समाप्त किया, निम्न प्रकार है-- 

हम यह घोषित करना चाहते हैं कि हमारी दिली ख्वाहिश है कि 
हिन्दू, मुसलमान और सिख श्रौर दूसरे धर्मों के सब माननेवाले फिर से 
आपस में मिलकर भाई-भाई की तरह दिल्ली में रहें और हम उनसे यह 
. प्रतिज्ञा करते हैं कि मुसलमानों की जान, धन ग्रौर धर्म की हम रक्षा करेंगे 

आर जिस तरह की घटनाएं यहां पहले हो गई हैं उनको फिर न होने देगे। 
१. गांधीजी को हम इत्मीनान दिलाना चाहते हैं कि जिस तरह 
ख्वाजा. कुतुबुद्दीन के उसे का मेला पहले हुआ करता था, वेसे ही अव भी 
होगा । | 
२. जिस तरह मुसलमान दिल्ली के सभी मुहल्लो में श्रौर खास तौर 
पर सब्जीमंडी, करौलबाग और पहाड़गंज में ग्राया-जाया करते थे, वेसे 
ही वेखटके और वेखतरे फिर से ग्रा-जा सकंगे । 
३. उन मस्जिदों को, जिनको मुसलमान छोड़कर चले गये हैं, या जो 
हिन्दुओं और सिखों के कब्जे में हैं, उनको वापस दे देंगे। जिन जगहों को 
' खास मुसलमानों के वसने के लिए गवनंमेण्ट ने रख छोड़ा है उनपर जोर- 
जवदंस्ती से कब्जा करने की कोशिश नहीं की जायगी | 
४. जो मुसलमान दिल्ली से बाहर चले गये हैं, वे अगर वापस AAT 
चाहें तो हमारी तरफ से कोई बाधा न दी जायगी और मुसलमान अपने 


कारोवार जिस तरह से करते थे, करने पायेंगे | हम यह इत्मीनान दिलाना | 


चाहते हैं कि ये सव चीजें अपनी कोशिश से पूरी करेंगे और सरकारी पुलिस 
या फौज की ताकत इसकी खातिर इस्तेमाल करने की जरूरत नहीं पड़ेगी। 

५. महात्माजी से हमारा अनुरोध है कि वे हमारी बातों पर विश्वास 
करके अपना उपवास छोड़ दें और जिस तरह ग्ाजतक देश के रहनुमा 
रहे हैं, बने रहें । 


शरः 
गांधीजी के पहले उपवास 


पहला उपवास--सन्‌ १६१३ । दक्षिण अफ्रीका में फिनिक्स-झाश्रम 


के दो व्यक्तियों के नेतिक दोष के कारण ७ दिन का उपब्रास और साढे 
चार मास का नियताहार ब्रत । 


दुसरा उपवास--ग्रगस्त, १९१४। फिनिक्स-”श्रम के एक व्यक्ति ' 

के जानवूककर धोखा देने श्रौर मिथ्याचार करने के कारण १५ दिन का। 

तीसरा उपवास--१२ मार्च, १९१८॥ अहमदावाद में मजदूरों की 
हड़ताल के सिलसिले में । यह उपवास तीन दिन तक चला था । 

चौथा उपवास--१३ अप्रैल, १९१९६। रौलट ऐक्ट के विरुद्ध एक दिन 
हड़ताल की घोषणा के बाद वम्वई, ग्रहमदावाद और नड़ियाद में हुए उप- 
द्रवों के प्रायश्चित्त-स्वरूप तीन दिन का । 

पांचवां उपवास---नवम्बर, १६२१ | प्रिस Ala वेल्स के भा रत-प्राग- 
मन पर वम्वई में उनके स्वागत और वहिष्कार के सम्वन्ध में सहयोगियों. 
ग्रौर श्रसहयोगियों के वीच हुए झगड़े को रोकने के लिए । यह उपवास पांच 
दिन तक चला था। 

छठा उपव[स--फरव री, १९२२। चौरी-चौरा प्रसंग में पांच दिन का। 

सातवां उपवास--१८ सितम्बर, १६२४। देश में हिन्दुओं और मुसल- 
मानों के वीच बढ़ते हुए वैमनस्य तथा दंगों से व्याकुल होकर प्रायर्चि्त 
ओर प्रार्थना के रूप में इक्कीस दिन का । 

Moat उपवास--१६२५। सावरमती-श्राश्रम के कुछ विद्यार्थियों: 
में नेतिक दोष पाने पर एक सप्ताह का । 

नवां उपवास--२० सितम्बर, १६३२। यरवदा सेंट्रल जेल में यह. 
आमरण अनशन शुरू हुआ था, जो Alo दिन वाद समाप्त हो गया। यह 
अ्रनशन ब्रिटिश सरकारद्वारा दलित वर्ग को पृथक्‌ निर्वाचन का भ्रधिकार 
दिये जाने के विरुद्ध था । 

, दसवां उपवास--२२ दिसम्वर, १६३२ । श्री अ्रप्पासाहव पटवर्धन 
ने यरवदा सेंट्रल जेल में भंगी का काम मांगने और जेल-अधिकारियों के 
इन्कार कर देने पर झाम रण अनशन शुरू कर दिया । उनको सहानुभूति में 
गांधीजी का यह उपवास दो दिन चला | 

ग्यारहवां उपवास- z3 मई, १६३२ | इक्कीस दिनका यह उपवास 
यरवदा-जेल में हरिजन-आन्दोलन के संबंध में अपनी और अपने साथियों 
की ग्रात्म-शुद्धि के लिए किया था। उसी दिन वे जेल से छोड़ दिये गए। 

अतएव शेष उपवास पूना, की 'पर्ण-कुटी” में पूरा हुआ । 

AREA उपवास-- १६ अगस्त, १९३३ । उपर्युक्त उपवास के वाद 
व्यक्तिगत सत्याग्रह के कारण गांधीजी फिर गिरफ्तार करके यरवदा-जेल 
में बन्द कर दिये गए । जेल से उन्होंने हरिजन-कार्य के लिए इजाजत मांगी, 
जिसके न मिलने पर यह अनशन शुरू हुआ। सातवें दिन वे जेल से छोड़ 
दिये गए | i 

तेरहवां उपवास---७ जुलाई, १९३४ । हरिजन-यात्रा में ग्रजमेर 
की सभा में सनातनी स्वामी लालानाथ के एक स्वयंसेवक द्वारा पीट दिये 
जाने पर प्रायश्चित्त के रूप में सेवाग्राम में यह सात दिन का अ्रनशन किया 
था | | 

चौदहवां उपवास---३ मार्च, १६३६ | राजकोट का आमरण NATA, 
जो वाइसराय के ग्राश्‍वासन देने पर चार दिन के वादसमाप्त हुः था | 

पन्द्रहवा उपवास--१ फरवरी, १६४३ । कैदी की हालत. में, 
आगाखां महल में सर्वोच्च अदालत से न्याय की भ्रपील” के रूप में इक्कीस 
दिन का उपवास | 

सोलहवां उपवास--२ सितम्बर, १९४७ । कलकत्ते में हिन्दू-मुस्लिम 
एकता स्थापित करने के लिए | यह ७३ घंटे चला था | 


सवंधसं-समभाव 


हमारे ब्रतों में सहिष्णुता के नाम से परिचित ब्रत को यह नया नाम 
'दिया गया है । सहिष्णुता अंग्रेजी शब्द 'टालरेशन' का अनुवाद है। मुझे यह 
TAR न था, पर उस समय दूसरा शब्द सूकता नहीं था । काकासाहव को 
भी यह नहीं रुचा था । उन्होंने 'सवं-धर्म-आदर' शब्द सुझाया। मुझे यह भी 
नहीं जंचा । दूसरे धर्मों को सहने की भावना में उनमें न्यूनता मानी जाती 
है। आदर में कृपा का भाव भ्राता है। अहिसा हमें दुसरे धर्मों के प्रति समभाव 

सिखाती है। आदर और. सहिष्णुता अहिंसा की दृष्टि से पर्याप्त नहीं है। 
दूसरे धर्मो के प्रति समभाव रखने के मूल में ग्रपने धर्म की agar का 
स्वीकार भी ग्रा जाता है। सत्य की आराधना, अहिंसा की कसौटी यही 
सिखाती है। सम्पूर्ण सत्य को यदि हमने देख पाया होता तो फिर सत्य के 
आग्रह की वया वात थी ? तव तो हम परमेश्वर हो गये होते, क्योंकि हमारी 
भावना है कि सत्य ही परमेश्वर है । हम पूर्ण सत्य को पहचानते नहीं हैं, 
इसलिए उनका आग्रह करते हैं। इसीसे पुरुषार्थं की गुंजाइश है। इसमें 
अपनी श्रपूर्णंता की स्वीकृति आ गई । यदि हम अपूण हैं तो हमारे द्वारा 
कल्पित धर्म भी अपूर्ण है, स्वतन्त्र धर्म सम्पूणं है । हमने उसे देखा नहीं है, 
वैसे ही जैसे ईश्वर को नहीं देखा है। हमारा माना हुआ ध्म अपूर्ण है और 
उसमें सदा परिवर्तन होते रहते हैं, होते रहेंगे यह होने से ही हम उत्तरोत्तर 
ऊपर उठ सकते हैं, सत्य की ओर, ईश्वर की ओर दिन-प्रतिदिन आगे वढ़ 
सकते हैं । जव मनुष्य-कल्पित सब धर्मों को अपुण मान लेते हैं तो फिर किसी 
को ऊंच-नीच मानने की वात-नहीं रह जाती | सभी सच्चे हैं, पर सभी अपूर्ण 
हैं, इसलिए दोष के पात्र हैं । समभाव होने पर भी हम उनमें दोष देख सकते 
हैं। हमें अपने में भी दोष देखना चाहिए । उस दोष के कारण उसका त्याग , 
न करें; बल्कि दोष को दूर करें। इस प्रकार समभाव रखने से दूसरे धर्मों 
के ग्राह्य अंश को अपने धर्म में लेते संकोच न होगा । इतना ही नहीं, वल्कि 
वेसा करना धर्म हो जायगा । 

सब धर्म ईश्वरदत्त हैं, पर मनुष्य-कल्पित होने के कारण, मनुष्य द्वारा 
उनका प्रचार होने के कारण, वे अपुर्ण हैं। ईश्वरदत्त धर्म अगम्य है। उसेः 
भाषा में मनुष्य प्रकट करता है, उसका अर्थ भी मनुष्य लगाता है। 
किसका अर्थ सच्चा माना जाय ? सब अपनी-अपनी दृष्टि से, जबतक वह 
दृष्टि बनी है तवतक, सच्चे हैं। पर झूठा होना भी असम्भव नहीं है । 


_ इसलिए हमें सव धर्मों के प्रति समभाव रखना चाहिए । इससे अपने घर्म के 


प्रति उदासीनता नहीं भ्राती; बल्कि स्वधर्म-विषयक प्रेम अन्धा न रहकर ' 
ज्ञानमय हो जाता है, अधिक सात्त्विक झौर निर्मल बनता है। सब धर्मों के 

'प्रति समभाव आने पर ही हमारे दिव्य चक्ष खुल सकते हैं। घर्माधता और 
:दिव्य दर्शन में उत्तर-दक्षिण जितना अन्तर है। धर्मज्ञान होने पर अ्रन्तराय 
मिट जाते हैं और समभाव उत्पन्न हो जाता है। इस समभाव के विकास से 
“हम अपने धर्म को अधिक पहचान सकते हैं । 
यहां धर्म-्रधमं का भेद नहीं मिटता। यहां तो उन धर्मों की वात 
है, जिन्हें हम निर्धारित धर्म के रूप में जानते हे । इन सभी धर्मों के मुल 
सिद्धान्त एक ही हैं । सभी में सन्त स्त्री-पुरुष हो गये हैं, ATT भी मौजूद हं । 
इसलिए धर्मों के प्रति समभाव में और धर्मियो---मनुष्यो के प्रति जिस 
-समभाव की बात है उसमें, कुछ अन्तर है | मनुष्यमात्र, दुष्ट और श्रेष्ठ के 
प्रति, धर्मी और अधर्मी के प्रति समभाव की अपेक्षा है, पर अ्रधर्म के प्रति 
Hae नहीं । 
तब प्रश्‍न यह होता है कि वहुत-से धर्मों की श्रावश्यकता क्या है? 
हम जानते हैं कि धमं भ्रनेक हैं । भ्रात्मा एक है, पर मनुष्यदेह ग्रगणित हैं । 
'देह की ग्रसंख्यता टाले नहीं टल सकती; तथापि ग्रात्मा की एकता को हम 
पहचान सकते हैं । धर्म का मूल एक है, जैसे वृक्ष का; पर उसके पत्ते ग्रसंख्य 
T 
वह विषय इतने महत्त्व का है कि मैं इसपर और विस्तार से लिखना 
चाहता हूं । अपना कुछ अनुभव लिख दूं तो शायद समभाव का अर्थ अधिक 
' स्पष्ट हो जाय । यहां की तरह फिनिक्स में भी नित्य प्रार्थना होती थी । 
'हिन्दू, मुसलमान और ईसाई थे। स्वर्गीय सेठ रुस्तमजी या उनके लड़के 
प्रायः उपस्थित रहते ही थे। सेठ रुस्तमजी को “मने वहालुं वहालूं दादा 
'रामजीनुं नाम” (मुके रामनाम प्रिय है) बहुत अच्छा लगता था । मुझे याद 
आ रहा है कि एक वार मगनलाल या काशी हम सवको यह गवा रहे थे । 
रुस्तमजी सेठ उल्लास में बोल उठे, 'दादा रामजी' के बदले 'दादा होरमज्द' 
maa ! गवाने और गानेवालों ने इस सूचना पर तुरन्त इस तरह WAT 
किया मानो वह विल्कुल स्वाभाविक. हो । और इसके वाद से रुस्तमजी जब 
Rs उपसि होते तो भव्य दी, ग्रोर बहत होते OM the कल्की लोग 

वह भजन “दादा होरमज्द' के नाम से गाते। स्व० दाऊद सेठ का पुत्र हुसैन 
तो भ्राश्रम में वहुत वार रहता। वह प्रार्थना में उत्साहपूर्वक शामिल 
होता था ag खुद मधुर स्वर में वाद्य-यंत्र के साथ “थे वहारे वाग दुनिया 
चन्द रोज” गाया करता, तथा वह भजन हम सवको उसने सिखा दिया 
था । वह बहुत वार प्रार्थना में गाया जाता था। हमारे यहां की AAH- 
भजनावली' में उसे स्थान मिला है, वह सत्य-प्रिय हुसैन की स्मृति है। 
उसकी अपेक्षा ग्रधिक तत्परता से सत्य का आचरण करनेवाला नवयुवक 
मैंने नहीं देखा । जोसफ रोयपेन आश्रम में अक्सर श्राते-जाते थे । वह ईसाई 
थे । उन्हें 'वेष्णव-जन' वाला भजन वहुत अच्छा लगता था। संगीत का 
उन्हें अच्छा ज्ञान था । उन्होंने “वैष्णव जन' के स्थान पर “क्रिश्चियन-जन 
तो तेने कहिए' अलाप दिया। सवने तुरन्त उनका साथ दिया। मैंने देखा 
कि जोसफ के आनन्द का पारावार न रहा। , | 

आत्मसंतोष के लिए जव मैं भिन्न-भिन्न धर्म-पुस्तकें उलट रहा था तब 
मैने ईसाई, इस्लाम, जरथुस्ती, यहुदी और हिन्दू इतनों की पुस्तकों का 
अपने संतोष-भर के लिए परिचय कर सिया था। मैं कह सकता हुं कि इस _ 
अध्ययन के समय सभी घमो के प्रति मेरे मन में समभाव था । मैं यह्‌ नहीं 
कहता कि उस समय मुझे यह ज्ञान था । उस समय समभाव का भी पुरा 
परिचय न रहा होगा; परन्तु उस समय की अपनी स्मृतियां ताजी करता 
हूं तो मुझे याद नहीं भ्राता कि उन धर्मों के संबंध में टीका-टिप्पणी करने 
की इच्छा तक हुई हो, वरन्‌ उनके ग्रंथों को धर्म-ग्रंथ मानकर आदरपूर्वक 
पढ़ता और सव में मूल नेतिक सिद्धान्त एक जैसे ही पाता था। कितनी ही - 
बातें ï नहीं समझ सकता था। यही वात हिन्दू धर्म-प्रंथों के संबंध में भी 
थी! ग्रांज भी. कितनी ही ate नहीं: समझता ; पर अनुभव से देखता हूं कि 


जिसे हम नहीं समझ सकते वह गलत ही है, यह मानने की जल्दवाजी करना 


भूल है। कितनी ही वातें पहले समझ में नहीं आती थीं, वे आज दीपक की तरह 
दिखाई देती, हैं। समभाव का अभ्यास करने से भ्रनेक गुत्यियां ग्रपने-ग्राप 
सुलभ जाती हैं और जहां हमें दोष ही दिखाई दें, वहां उन्हें दरशाने में भी 

THAT और विवेक होने के कारण किसीको दुःख नहीं होता | 
एक कठिनाई शायद रह जाती है । ऊपर मैंने कहा है कि धर्म-धर्म का 
` भेद रहता है और घम के पति समभाव रखने का अभ्यास करना यहां 
उदक्य नहीं है। यदि ऐसा हो तो घर्माधमं का निर्णय करने में ही क्या सम- 
भाव की श्रृंखला नहीं टूट जाती ? यह प्रश्‍न उठ सकता है। और यह भी 
संभव है कि ऐसा निर्णय करनेवाला भूल कर बैठे। परन्तु हम में यदि 
वास्तविक अहिसा मौजूद रहे तो हम वेरभाव से बच जाते हैं; क्योंकि अरधम 
देखते हुए भी उस श्रध का आचरण करनेवाले के प्रति तो प्रेम-भाव ही 
होगा । इससे या तो वह हमारी दृष्टि स्वीकार कर लेगा waar हमारी 
भूल हमें दिखायेगा । या दोनों एक-दूसरे के मतभेद को सहन करेंगे । अन्त 
में विपक्षी झाहसक न हुआ तो वह कठोरता से काम लेगा; तो भी, हम 
अहिसा के सच्चे पुजारी होंगे तो इसमें संदेह नहीं कि हमारी मृदुता उसकी 
कठोरता को अवश्य दूर कर देगी। दूसरे को, भूल में भी, हमें पीड़ा नहीं 
पहुंचानी है, हमें खुद ही कष्ट सहना है। इस स्वर्ण-नियम का पालन करने 

' वाला सभी संकटों से बच जाता है। 


'मंगल-प्रभात से'] 

गांधीजी को भ्रन्य पुस्तकें 
` १. गीताबोघ 

२. ग्रनासक्ति-मोग 

३. सर्वोदय 

४, मंगल-प्रभात 

५, नीतिःघमं ` 

६. ग्रामसेवा 

७, स्राश्रमवासियो से 

८. राष्ट्रवाणी 

९. एक सत्यवीर की कथा 
१०. संक्षिप्त आत्मकथा 
११. हिन्द-स्वराज्य 


हर, बापू की सीख 


१३. गांधी-शिक्षा (त्तीन भाग) 
१४. आज का विचार 

१५. ग्रनीति की राह पर 

१६. ब्रह्मचयं (दो भाग) 

